

# Il-Ġurnal Uffiċjali

## C 393

### tal-Unjoni Ewropea



Edizzjoni bil-Malti

## Informazzjoni u Avviżi

Volum 55

19 ta' Diċembru 2012

Avviż Nru

Werrej

Pagna

#### IV Informazzjoni

INFORMAZZJONI MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

#### Il-Kunsill

2012/C 393/01	Konklużjonijiet tal-Kunsill tas-26 ta' Novembru 2012 dwar il-litteriżmu .....	1
2012/C 393/02	Konklużjonijiet tal-Kunsill tas-26 ta' Novembru 2012 dwar l-edukazzjoni u t-tahriġ f'Ewropa 2020 — il-kontribut tal-edukazzjoni u t-tahriġ għall-irkupru ekonomiku, it-tkabbir u l-impjiegi .....	5
2012/C 393/03	Konklużjonijiet tal-Kunsill tas-26 ta' Novembru 2012 dwar Governanza Kulturali .....	8
2012/C 393/04	Konklużjonijiet tal-Kunsill tas-26 ta' Novembru 2012 dwar strategija Ewropea għal Internet Ahjar għat-Tfal .....	11
2012/C 393/05	Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill fis-27 ta' Novembru 2012 dwar il-partecipazzjoni u l-inkluzjoni soċjali taż-żgħażaġh b'enfasi fuq dawh li ġejjin minn ambjent ta' migrazzjoni .....	15
2012/C 393/06	Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi ħdan il-Kunsill tas-27 ta' Novembru 2012 dwar it-tishih tal-baži ta' evidenza għat-tfassil tal-politika dwar l-isport .....	20
2012/C 393/07	Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, fis-27 ta' Novembru 2012 dwar il-promozzjoni tal-attività fizika li ttejjeb is-saħha (HEPA) .....	22

# MT

Prezz:  
EUR 3



## IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI  
TAL-UNJONI EWROPEA

## IL-KUNSILL

## Konklużjonijiet tal-Kunsill tas-26 ta' Novembru 2012 dwar il-litteriżmu

(2012/C 393/01)

IL-KUNSILL TAL-UNJONI EWROPEA,

WARA LI KKUNSIDRA:

1. Il-konklużjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni Ewropea fl-edukazzjoni u t-taħriġ ("ET 2020")<sup>(1)</sup>, li jstabbilixxu l-għan li jitnaqqas is-sehem ta' dawk li għandhom livelli baxxi ta' hilet bażiċi (hilet fil-qari, il-matematika u x-xjenza).
2. Ir-Riżoluzzjoni tal-Kunsill tal-20 ta' Diċembru 2011 dwar aġenda Ewropea mgēdda għat-tagħlim għall-adulti<sup>(2)</sup>, li għandha l-għan li ttejjeb il-livelli ta' litteriżmu u ta' hilet fin-numri tal-adulti u twessa' l-ghoti ta' tagħlim lil Ewropej bi ftit kwalifiki.

U WAQT LI JFAKKAR B'MOD PARTIKOLARI:

Fil-konklużjonijiet tal-Kunsill tad-19 ta' Novembru 2010 dwar iż-żieda fil-livell tal-hilet bażiċi fil-kuntest tal-kooperazzjoni Ewropea dwar l-iskejjel għas-seklu 21<sup>(3)</sup>, li affermaw mill-ġdid l-impenn tal-Istati Membri fil-kuntest tal-isforzi ta' riforma tagħhom li jindirizzaw it-tfassil tal-kurrikulu u l-promozzjoni tal-litteriżmu fil-kurrikulu, fil-livelli kollha ta' edukazzjoni; li jrawmu l-motivazzjoni għall-qari, b'mod partikolari fost is-subien; li jeżaminaw l-influenza ta' teknoloġiji godda fuq il-qari tat-tfal biex jiġi sfruttat il-potenzjal ta' tali teknoloġiji għal forom godda ta' tagħlim; li jagħtu aktar appoġġ lil qarreja batuti u studenti bi sfond ta' migrazzjoni; li jsahhu l-edukazzjoni tal-għalliema relatata mal-kisba tal-litteriżmu fil-qari, u li jirrin-furzaw l-etos tal-iskola.

FILWAQT LI JIDDEFINIXXI:

Il-litteriżmu bhala li jinkludi kemm il-kompetenzi fil-qari kif ukoll fil-kitba għall-fehim, l-użu u l-evalwazzjoni kritika ta'

forom differenti ta' informazzjoni, inklużi t-testi u immaġini miktubin, stampati u elettronici, u li jkopru l-litteriżmu minimu, funzjonali u multiplu<sup>(4)</sup>.

FILWAQT LI JILQA':

Ir-rapport tal-Grupp ta' Esperti ta' Livell Għoli tal-UE dwar il-litteriżmu<sup>(5)</sup>, li jstabbilixxi l-evidenza ewlenija dwar l-istat tal-prestazzjoni tal-litteriżmu fl-UE u li jappella għal azzjoni sabiex jittejjeb l-livelli tal-litteriżmu fl-Unjoni kollha.

FID-DAWL TA':

Il-konferenza tal-Presidenza "Litteriżmu għal Kulhadd" li saret f'Nikosija fil-5 u s-6 ta' Settembru 2012, li fiha ġew ippreżentati għall-ewwel darba s-sejbiet tal-Grupp ta' Hidma ta' Livell Għoli,

u l-laqgħa ministerjali informali li saret f'Nikosija fil-4 u l-5 ta' Ottubru 2012, li fiha ġew diskussi kwistjonijiet tal-litteriżmu mill-Ministri tal-Edukazzjoni tal-UE.

JINNOTA LI:

1. Il-litteriżmu huwa kompetenza kruċjali tal-ħajja li tagħti s-setgħa liċ-ċittadin individwali biex jiżviluppa l-kapaċitajiet ta' riflessjoni, espressjoni orali, hsieb kritiku u empatija, filwaqt li tagħti spinta lill-iżvilupp personali, il-kunfidenza fih innifsu, is-sens ta' identità u l-partecipazzjoni shiha f'soċjetà u ekonomija diġitali u tal-għarfien.

<sup>(4)</sup> *Litteriżmu minimu*: L-għarfien tal-ittri, il-kliem, l-istrutturi tat-test li huwa meħtieġ biex wiehed jaqra u jikteb f'livell li jippermetti kunfidenza fih innifsu u motivazzjoni għal aktar żvilupp.

*Litteriżmu funzjonali*: Il-kapaċità li wiehed jaqra u jikteb f'livell li jippermetti li xi hadd jiżviluppa u jaħdem fis-soċjetà, id-dar, l-iskola u fuq ix-xogħol.

*Litteriżmu multiplu*: Il-kapaċità li wiehed juża hilet ta' qari u kitba sabiex jipproduci, jifhem, jinterpreta u jevalwa b'mod kritiku informazzjoni bil-miktub. Huwa bażi għall-partecipazzjoni diġitali u biex wiehed jagħmel għażliet infurmati li jirrigwardaw il-finanzi, is-sahha, eċċ.

<sup>(5)</sup> [http://ec.europa.eu/education/literacy/what-eu/high-level-group/documents/literacy-final-report\\_en.pdf](http://ec.europa.eu/education/literacy/what-eu/high-level-group/documents/literacy-final-report_en.pdf)

<sup>(1)</sup> ĠU C 119, 28.5.2009, p. 2.

<sup>(2)</sup> ĠU C 372, 20.12.2011, p. 1.

<sup>(3)</sup> ĠU C 323, 30.11.2010, p. 11.

2. Livelli baxxi ta' litteriżmu jzommu lill-ekonomija lura u jnaqqsu s-sostenibbiltà tagħha. Il-vantaġġi ekonomiċi għall-Istati Membri li tintlaħaq il-mira tal-UE li titnaqqas il-prestazzjoni baxxa fil-qari ta' dawk li għandhom 15-il sena għal anqas minn 15 % jistgħu jkunu konsiderevoli.
  3. Il-livelli ta' litteriżmu għandhom staġnati fil-parti l-kbira tal-pajjiżi Ewropej u mhux anqas minn 1,1 miljun ta' dawk li għandhom 15-il sena (jiġifieri persuna minn kull hamsa) għandhom livelli ta' litteriżmu inadegwati<sup>(1)</sup>.
  4. Il-litteriżmu huwa l-bieb għal aktar taġħlim. L-indirizzar tal-livelli baxxi ta' litteriżmu huwa mod effettiv kif jiġu miġġielda l-għeruq tal-problema tat-tluq bikri mill-iskola, il-qgħad u l-partecipazzjoni limitata fit-taġħlim tul il-hajja għall-persuni bi ftit kwalifiki.
  5. Iż-żieda tad-diġitalizzazzjoni tirrikjedi standards dejjem oġhla ta' litteriżmu, inkluż il-hila li wiehed janalizza testi b'mod kritiku, jittratta bosta forom ta' test, jiddecifra immaġini u jqabbel u jintegra partijiet diversi ta' informazzjoni. Barra minn hekk, in-networks medjatiċi soċjali żiedu l-importanza u l-viżibbiltà tal-hiliet fil-kitba.
  6. Jeżisti distakk kbir fl-eżiti tat-taġħlim fil-pajjiżi Ewropej kollha bejn studenti ekonomikament vantaġġati u dawk żvantaġġati. F'hafna pajjiżi tal-UE l-istudenti fil-faxxa tal-qiegħ tal-istatus soċjali għandhom sentejn jew saħansitra tliet snin lura mill-istudenti li ġejjin mill-faxxa ta' fuq nett, filwaqt li f'xi pajjiżi l-istudenti żvantaġġati għandhom tendenza li jitqiesu bħala illitterati funzjonali mill-età ta' 15-il sena.
  7. Hemm distakk sinifikanti u dejjem akbar bejn il-prestazzjoni tas-subien u tal-bniet fil-qari kif imkejla fl-età ta' 15-il sena, ekwivalenti għal madwar sena bejniethom, li l-kawża warajha hija dik ta' motivazzjoni.
  8. Fil-qasam tal-edukazzjoni u t-taħriġ vokazzjonali, f'xi każijiet hemm appoġġ insuffiċjenti għat-titjib tal-hiliet bażiċi u għall-fehim tal-importanza tal-litteriżmu fir-rigward tal-hiliet fix-xogħol.
- negozji, il-mezzi tal-informazzjoni, l-NGOs, l-imsieħba soċjali, il-fornituri tat-taġħlim mhux formali, l-istituzzjonijiet kulturali, kif ukoll is-servizzi soċjali, tal-impjegi u tas-saħha fil-livell lokali — f'kull inizjattiva biex jittejjbu l-livelli ta' litteriżmu.
2. Il-holqien ta' ambjent ta' litteriżmu biex jiġi promoss il-qari u tittejjeb il-prestazzjoni fil-litteriżmu jirrikjedi aktar disponibbiltà ta' materjal differenti tal-qari fl-iskejjel, fil-libreriji u ċ-ċentri medjatiċi, iżda wkoll f'postijiet mhux konvenzjonali, kif ukoll fid-dar, u jehtieg aktar appoġġ lill-familji sa minn età bikrija hafna. Jehtieg li l-ġenituri jsiru aktar konxji dwar il-kwistjoni u r-rwol kruċjali li l-ġenituri jista' jkollhom fit-titjib tal-hiliet ta' litteriżmu tat-tfal u fl-appoġġ tal-motivazzjoni u l-involviment fil-qari, kemm fit-tfulija bikrija kif ukoll matul l-edukazzjoni skolastika tat-tfal.
  3. Huwa urġenti li tiżdied l-effettività tal-miżuri mehuda fl-Istati Membri u fil-livell tal-UE bil-ghan li jittejjeb il-litteriżmu fost it-tfal u l-adulti, b'mod partikolari dawk bi sfond soċjoekonomikament żvantaġġat. Hemm evidenza li turi li l-programmi ta' litteriżmu fil-familja huma kosteffiċjenti u effettivi hafna.
  4. Il-partecipazzjoni fl-edukazzjoni u l-indukrar fit-tfulija bikrija ta' kwalità għolja u li tipprovi żvilupp u stimolu tal-lingwa bbażati fuq il-logħob immexxija minn persunal kwalifikat hija essenzjali biex jitnaqqsu d-distakki soċjoekonomiċi u biex it-tfal iżgħar jingħataw pedament sod għal aktar tard fil-hajja.
  5. Il-persunal u l-ghalliema primarji fl-edukazzjoni u l-indukrar fit-tfulija bikrija għandu jkollhom il-kompetenzi mehtieġa biex jidentifikaw u jittrattaw id-diffikultajiet fil-lingwa u fit-taġħlim fi stadju bikri.
  6. Jehtieg, fejn adatt, li jissahhu l-kompetenzi pedagoġiċi tal-ghalliema fl-iskejjel primarji fit-taġħlim tal-qari u l-kitba, pereżempju fl-użu pedagoġiku tal-ICT. Barra minn hekk, l-appoġġ għall-ghalliema fl-iskejjel sekondarji biex jgħallmu l-litteriżmu fis-suġġetti kollha u, fejn rilevanti, jippromwovw l-aċċess għal konsulenza esperta lill-ghalliema kollha, jgħin biex jiġi kkonsolidat u jinkiseb aktar progress.
  7. L-impatt ta' teknoloġiji ġodda fuq il-litteriżmu għadu ma ġiex sfruttat għalkollox mis-sistemi edukattivi. Ir-rieżami tal-materjal u l-metodi tat-taġħlim fid-dawl tad-diġitalizzazzjoni li qed tiżdied, u l-appoġġ lill-ghalliema fl-użu ta' pedagoġiji ġodda jista' jsahhah il-motivazzjoni ta' dawk li jitgħallmu.
  8. Għandha tiġi inkoraġġuta l-valutazzjoni tal-lingwa u tal-litteriżmu għal migranti tfal u adulti, li jkunu għandhom kif jaslu, fil-lingwa/i tal-pajjiż ta' residenza, flimkien ma' appoġġ aktar individwalizzat għal gruppi bħal dawn. Jista' jiġi pprovdut ukoll appoġġ fil-lingwa tal-orijini, fejn dan jitqies adatt, u skont kemm jippermettu r-riżorsi.
- JAQBEL LI:
1. Il-litteriżmu mhuiwix biss kwistjoni edukattiva, imma wkoll waħda personali, ekonomika, kulturali u soċjali. Għal dan il-ghan, u sabiex tinholoq sjieda wiesgħa, jehtieg li jiġu involuti firxa ta' atturi fis-soċjetà — inklużi n-

<sup>(1)</sup> Għall-fini ta' dan it-test, il-livelli ta' litteriżmu inadegwati tfisser hiliet fil-qari fil-livell 1 jew inqas fil-PISA, li huma ekwivalenti għall-kapaċità li wiehed juża l-aktar hiliet bażiċi fil-qari bħad-dekodifikazzjoni tal-kliem u l-kitba ta' frażzjiet sempliċi. L-istudenti f'dan il-livell m'għandhomx il-kapaċità li jqabblu, jikkontrastaw, jikkategorizzaw, jintegraw jew jevalwaw l-informazzjoni, li jittrattaw testi twal, kumplessi, f'kompetizzjoni jew li mhumix familjari, li jagħmlu inferenzi, ipoteżi jew li jittrattaw test b'mod kritiku.

9. Kurrikulu tal-litteriżmu aktar koerenti, inklużi l-integrazzjoni tal-litteriżmu fil-kurrikulu kollu tal-iskejjel u l-iżvilupp ta' kurrikulu tal-litteriżmu tal-adulti, għandhom jiġu appoġġati minn standards distinti marbuta mal-età u għodod ta' valutazzjoni, flimkien ma' assigurazzjoni ta' kwalità effettiva.
10. Il-monitoraġġ tal-livelli ta' hliet fil-popolazzjoni adulta u l-involviment tan-negozji, il-mezzi tal-informazzjoni, l-NGOs, l-imsieħba soċjali, l-istituzzjonijiet kulturali, kif ukoll is-servizzi soċjali, tal-impjiegi u tas-saħħa fil-livell lokali, għandhom ikunu l-bażi tal-istrateġiji maħsubin biex tiżdied is-sensibilizzazzjoni għall-problemi ta' litteriżmu fis-soċjetà ingenerali.
11. Id-diversifikazzjoni u t-titjib tal-kwalità tal-provvista tal-litteriżmu lill-adulti jirrikjedi tahrig pedagoġiku apposta għall-ghalliema tal-litteriżmu lill-adulti; kurrikulu marbut mill-qrib mal-hliet rilevanti tal-impjeg u appoġġat minn materjal adatt; tul u intensità adegwati tal-korsijiet; appoġġ fl-ICT u metodi ta' valutazzjoni.
6. Janalizzaw il-materjal u l-metodi ta' tagħlim fid-dawl ta' diġitalizzazzjoni dejjem akbar, sabiex jappoġġaw il-motivazzjoni ta' dawk li jitgħallmu, u jużaw aktar ir-riżorsi tat-tagħlim mhux formali. Jippromwovu l-iżvilupp ta' software għall-iskejjel, sabiex jgħinu lill-ghalliema johlqu approċċi godda lejn it-titjib tal-litteriżmu.
7. Jinkoraġġixxu l-iżvilupp ta' linji gwida ċari dwar il-kompetenzi li għandhom bżonn l-ghalliema biex jgħallmu l-qari u l-kitba, kemm fl-iskejjel kif ukoll lill-istudenti adulti, bil-promozzjoni ta' approċċi għat-tagħlim individwalizzati bi twegiba għal htigijiet speċifiċi.
8. Jissensibilizzaw lill-ghalliema u jiżguraw li fosthom ikun hemm l-gharfien adatt tal-bażi teoretika tat-tagħlim tal-litteriżmu, biex dawn ikunu jistgħu jidentifikaw u jittrattaw id-diffikultajiet tal-istudenti tagħhom fil-qaru u l-kitba; u jippromwovu d-disponibbiltà ta' konsulenza esperta u, fejn adatt, tal-appoġġ ta' għalliema speċjalizzati.

#### GHALDAQSTANT JISTIENEN LILL-ISTATI MEMBRI BIEX:

1. Jiżguraw bażi ta' evidenza effettiva permezz tal-monitoraġġ u tal-ġbir tad-*data*, billi jagħmlu użu massimu mir-riżorsi eżistenti, bħalma huma l-istharriġ tal-PISA u tal-PIAAC.
2. Jiżviluppaw approċċi għat-titjib tal-litteriżmu li jikkombinaw kontribut speċifiku mill-atturi u l-organizzazzjonijiet u l-awtoritajiet rilevanti kollha, kemm edukattivi kif ukoll dawk li mhumiex, bħala parti minn strateġiji usa' għall-hliet; u, fejn rilevanti, isahħu l-kooperazzjoni fl-inizjattivi dwar il-litteriżmu bejn l-awtoritajiet lokali, reġjonali u nazzjonali, l-imsieħba soċjali u r-rappreżentanti tal-ghalliema, tal-ġenituri u tal-istudenti adulti.
3. Jinkoraġġixxu l-adozzjoni ta' miżuri ta' sensibilizzazzjoni bbażati b'mod mifrux sabiex iżommu l-kwistjoni tal-litteriżmu fix-xena pubblika u biex jegħlbu t-tabù ta' hliet baxxi fil-litteriżmu fl-etajiet kollha. B'mod partikolari, min ihaddem jista' jsir aktar konxju mill-vantaġġi motivazzjonali u ekonomiċi tat-titjib tal-hliet fil-litteriżmu tal-impjegati tagħhom, u jiġi inkoraġġut jieħu azzjoni adatta.
4. Jippromwovu l-iżvilupp u l-implimentazzjoni tal-programmi ta' litteriżmu fil-familja, b'mod partikolari fil-każ tal-familji soċjoekonomikament żvantaġġati, biex il-ġenituri u membri oħrajn tal-familja jingħataw appoġġ fit-titjib kemm tal-hliet fil-qari tagħhom stess kif ukoll ta' dawk tat-tfal tagħhom.
5. Jippromwovu aċċess ugwali għall-edukazzjoni u l-indukrar tat-tfulija bikrija ta' kwalità għolja bħala kontribut essenzjali għat-tnaqqis tad-distakki soċjoekonomiċi.

#### JISTIENEN LILL-ISTATI MEMBRI U LILL-KUMMISSJONI BIEX:

1. Jirrappurtaw dwar l-azzjonijiet tagħhom biex jitjiebu l-livelli ta' litteriżmu fl-etajiet kollha u, fejn possibbli, dwar l-impatt ta' dawk l-azzjonijiet fir-Rapport Kongunt li jmiss tal-Kunsill u l-Kummissjoni dwar l-implimentazzjoni tal-qafas strateġiku għall-kooperazzjoni Ewropea fl-edukazzjoni u t-tahrig ("ET2020") fl-2015.
2. Jużaw l-azzjonijiet rilevanti kollha tal-Programm tat-Tagħlim Tul il-Ħajja attwali u l-programm futur tal-UE fl-edukazzjoni u t-tahrig, kif ukoll ir-riżorsi tal-Fond Soċjali Ewropew, biex jappoġġaw u jxerrdu approċċi innovattivi għat-titjib tal-kisba tal-litteriżmu fl-UE kollha, u jsahħu l-bażi tal-evidenza għat-tfassil futur tal-politika. Mingħajr preġudizzju għall-eżitu tan-negozjati dwar il-Qafas Finanzjarju Pluriennali li jmiss, jappoġġaw aktar azzjonijiet strateġiċi u transettorjali fil-litteriżmu taħt il-programm futur tal-UE dwar l-edukazzjoni u t-tahrig, sabiex jstimulaw l-innovazzjoni u jtejbu l-effettività tal-miżuri politiki.
3. Jiżguraw, fejn adatt, li l-kwistjonijiet dwar il-litteriżmu jkunu koperti b'mod adegwat fil-proċess tal-Ewropa 2020.

#### JISTIENEN LILL-KUMMISSJONI BIEX:

1. Tappoġġa l-kooperazzjoni Ewropea fi kwistjonijiet tal-litteriżmu, b'mod partikolari bl-iżvilupp ta' netwerk Ewropew ta' organizzazzjonijiet li jahdmu f'dan il-qasam fl-Istati Membri, bil-ħsieb li tippromwovi kooperazzjoni transnazzjonali u tappoġġa l-iżvilupp ta' politiki nazzjonali ta' litteriżmu; u torganizza, flimkien mal-Istati Membri interessati, ġimgha msemmija *L-Ewropa Thobb Taqra* bil-ghan li tohloq sensibilizzazzjoni fost il-pubbliku dwar kwistjonijiet tal-litteriżmu fl-UE kollha.

2. Tippreżenta rapport rigward il-kooperazzjoni fil-politika dwar il-hiliet bażiċi fl-2013, li jiddeskrivi l-politika effettiva għat-tnaqqis tal-proporzjon ta' dawk b'livell baxx fil-litteriżmu, il-matematika u x-xjenza fl-ispettru kollu tat-tagħlim tul il-hajja, u li jenfasizza l-hiliet u l-kompetenzi kemm fil-qari kif ukoll fil-kitba.
3. Tiżgura li l-inizjattivi tal-Kummissjoni dwar l-ICT fl-edukazzjoni, kif ukoll fil-qasam taż-żgħażaġh, jindirizzaw b'mod shih l-isfidi u l-opportunitajiet tad-diġitalizzazzjoni u t-teknoloġiji godda b'rabta mal-litteriżmu.
4. Tiffaċilita l-identifikazzjoni, l-analiżi u l-kondiviżjoni tal-ahjar prattiki fl-inizjattivi politiċi li jtejbu l-prestazzjoni fil-litteriżmu permezz tal-mezzi adatti kollha, inklużi l-istrumenti disponibbli skont il-metodu miftuħ ta' koordinazzjoni u l-paġna l-ġdida tal-litteriżmu fis-sit elettroniku Europa.
5. Tuża l-Monitoraġġ tal-Edukazzjoni u t-Tahriġ perijodiku biex tipprovdi *data* u analiżi komparattivi dwar il-progress lejn il-parametru referenzjarju tal-"ET2020" dwar il-hiliet bażiċi u ssahhaħ il-baži tal-evidenza għat-tfassil tal-politika dwar il-litteriżmu.
6. Tuża l-qafas il-ġdid għall-kooperazzjoni mal-OECD <sup>(1)</sup> fil-qasam tal-edukazzjoni biex issahhaħ id-disponibbiltà tal-monitoraġġ u l-ġbir tad-*data* nazzjonali.

---

<sup>(1)</sup> Ghandu jiġi żgurat id-dritt tal-partecipazzjoni fil-hidma ta' din l-organizzazzjoni għall-Istati Membri kollha.

**Konklużjonijiet tal-Kunsill tas-26 ta' Novembru 2012 dwar l-edukazzjoni u t-taħriġ f'Europa 2020  
— il-kontribut tal-edukazzjoni u t-taħriġ għall-irkupru ekonomiku, it-tkabbir u l-impjiegi**

(2012/C 393/02)

IL-KUNSILL TAL-UNJONI EWROPEA,

ewlenin li l-importanza tagħhom ġiet enfasizzata matul is-Semestru Ewropew tal-2012.

FIL-KUNTEST TA':

L-Artikoli 165 u 166 tat-Trattat dwar il-Funzjonament tal-Unjoni Ewropea;

L-istrategġja Ewropa 2020, u b'mod partikolari l-Isthariġ Annwali dwar it-Tkabbir tal-2012 u r-rakkomandazzjonijiet tal-2012 speċifiċi għall-pajjiż;

Il-konklużjonijiet tal-Kunsill tat-12 ta' Mejju 2009 li jstabbilixxu qafas strateġiku għall-kooperazzjoni Ewropea fl-edukazzjoni u t-taħriġ għall-perijodu sal-2020 ("ET2020")<sup>(1)</sup>, li l-għan primarju tiegħu huwa l-appoġġ għal aktar żvilupp tas-sistemi edukattivi u ta' taħriġ fl-Istati Membri li għandhom l-għan li jiżguraw is-sodisfazzjon personali, soċjali u professjonali taċ-ċittadini, kif ukoll il-prosperità ekonomika sostenibbli u l-impjegabbiltà, filwaqt li jippromwovu l-valuri demokratiċi, il-koeżjoni soċjali, iċ-ċittadinanza attiva, u d-dialogu interkulturali;

Il-konklużjonijiet tal-Kunsill tal-14 ta' Frar 2011 dwar ir-rwol tal-edukazzjoni u t-taħriġ fl-implimentazzjoni tal-Istrategġja Ewropa 2020<sup>(2)</sup>.

WARA LI KKUNSIDRA:

Ir-Rapport Kongunt ta' Frar 2012 tal-Kunsill u l-Kummissjoni dwar l-implimentazzjoni tal-qafas strateġiku għall-kooperazzjoni Ewropea fl-edukazzjoni u t-taħriġ<sup>(3)</sup>, li jstabbilixxi l-passi biex tissaħħah il-governanza ta' "ET2020" u jiġi mmobilizzat il-proċess "ET2020" b'appoġġ għall-oġettivi tal-Ewropa 2020 dwar it-tkabbir u l-impjiegi.

U FID-DAWL TA':

1. Id-dibattitu dwar l-edukazzjoni u Ewropa 2020 li sar matul il-laqgħa informali tal-ministri tal-edukazzjoni f'Nikosija fl-4 u l-5 ta' Ottubru 2012.
2. L-eżitu tar-reviżjoni pilota bejn il-pari dwar ir-rispons tal-politika tal-edukazzjoni u t-taħriġ organizzata fis-17 ta' Settembru 2012, li ffukat fuq l-edukazzjoni għolja u l-edukazzjoni u t-taħriġ vokazzjonali bħala tnejn mill-oqsma

3. Id-dibattitu pubbliku dwar il-kwistjonijiet tal-edukazzjoni u t-taħriġ imqajma matul is-Semestru Ewropew tal-2012, li sar matul il-Forum Ewropew dwar l-Edukazzjoni, it-Taħriġ u ż-Żgħażaġh fit-18-19 ta' Ottubru 2012.

4. L-isforzi biex jitjiebu l-evidenza empirika u l-kapaċità analitika permezz tal-Monitor tal-Edukazzjoni u t-Taħriġ.

5. L-organizzazzjoni ta' reviżjoni tematika kongunta bejn il-Kumitat tal-Edukazzjoni u l-Kumitat tal-Impjiegi fit-18 ta' April 2012.

JILQA':

Ir-rwol ewlieni tal-edukazzjoni u t-taħriġ fl-istrategġja Ewropa 2020, filwaqt li jissottolinja l-kompetenza tal-Istati Membri biex jiżviluppaw u jimplimentaw riformi fil-qasam tal-edukazzjoni u t-taħriġ.

JINNOTA LI:

1. Fil-qasam tal-edukazzjoni u t-taħriġ, ir-rakkomandazzjonijiet tal-2012 speċifiċi għall-pajjiż mahruġa mill-Kunsill fl-10 ta' Lulju 2012 jiffokaw speċifikament fuq il-promozzjoni tal-aċċess għal edukazzjoni preprimarja u formali ta' kwalità tajba; it-tnaqqis tan-numru ta' studenti li jhallu l-iskola kmieni; l-iffaċilitar tat-transizzjoni taż-żgħażaġh mill-edukazzjoni u t-taħriġ għas-suq tax-xogħol; it-titjib tal-eżiti tal-edukazzjoni u r-rilevanza tal-hiliet għall-htigijiet tas-suq tax-xogħol; ir-rinfurzar tal-edukazzjoni u t-taħriġ vokazzjonali, b'fokus fuq taħriġ ibbażat fuq ix-xogħol u fuq l-apprentistati; l-immodernizzar tal-edukazzjoni għolja b'enfasi fuq it-tnaqqis tar-rati ta' tluq bikri mill-iskola; u t-titjib tal-aċċess għall-edukazzjoni għall-gruppi żvantaġġati.
2. Bejn l-2010 u l-2011 sar progress inkoraġġanti, iżda diskwalibrat, lejn il-mira ewlenija tal-UE tal-ilhug terzjarju jew ekwivalenti u t-tluq bikri mill-iskola, u li l-isforzi kontinwanti huma indispensabbli sabiex din il-mira tintlahaq sal-2020, b'kont meħud tal-fatt li l-isforzi biex jitwettqu r-riformi fl-edukazzjoni u t-taħriġ spiss jehtieġu ż-żmien.

<sup>(1)</sup> ĠU C 119, 28.5.2009, p. 2.

<sup>(2)</sup> ĠU C 70, 4.3.2011, p. 1.

<sup>(3)</sup> ĠU C 70, 8.3.2012, p. 9.

JAQBEL LI:

1. Anke fi żmien ta' riżorsi finanzjarji skarsi, l-investiment effiċjenti u adegwat f'oqsma favorevoli għat-tkabbir bħall-edukazzjoni u t-taħriġ hu komponent ewlieni tal-iżvilupp ekonomiku u l-kompetittività, li min-naha tagħhom huma essenzjali għall-holqien tal-impjiegi.
2. L-investiment effiċjenti fl-edukazzjoni u fit-taħriġ jista' jkun saħansitra aktar importanti matul perijodi ta' diffikulta ekonomika u fi żmien ta' qgħad għoli fost iż-żgħażaġh. Ladarba l-kriżi tkun spicċat, numru akbar ta' gradwati ta' kwalità għolja kemm mill-edukazzjoni għolja kif ukoll mill-edukazzjoni u t-taħriġ vokazzjonali (VET) jista' sostanzjalment jagħti spinta lill-prospetti ta' tkabbir, irawwem l-innovazzjoni u jgħin jevita kriżi futura.
3. Il-livelli ta' kompetenza u hilet kemm taż-żgħażaġh kif ukoll tal-adulti f'hafna oqsma jehtieġu jiġu adattati kontinwament u kompletament għall-htigijiet dejjem jinbidlu tal-ekonomija u s-suq tax-xogħol. L-impjegabbiltà tal-persuni għandha għalhekk tiġi promossa kemm fis-sistemi tal-edukazzjoni u t-taħriġ kif ukoll fuq il-post tax-xogħol, bħala responsabbiltà kongunta tas-settur pubbliku u privat fil-kuntest tat-tagħlim tul il-hajja.
4. Hu kruċjali għall-kisba tal-oġġettivi tal-Ewropa 2020 li ċittadini Ewropej jithejjew biex ikunu persuni li jitgħallmu motivati u awtonomi kapaċi li jikkontribwixxu għall-promozzjoni tat-tkabbir ekonomiku sostenibbli u tal-koeżjoni soċjali għal perijodu fit-tul.
5. Is-sistemi tal-edukazzjoni u t-taħriġ għandhom ikollhom l-għan li jiffaċilitaw it-transizzjoni mill-edukazzjoni għax-xogħol, li jilhqu bilanċ adatt bejn it-teorija u l-prattika, fejn rilevanti, li jsaħhu konnessjonijiet bejn l-edukazzjoni u t-taħriġ u s-suq tax-xogħol. It-tagħlim għandu jirrifletti aħjar ir-realtajiet godda u, fejn adatt, jinkludi elementi ta' taħriġ Prattiku li jista' jikkontribwixxi għat-titjib fl-impjegabbiltà tal-istudenti u oħrajn li qed jitgħallmu.
6. Is-settur tal-edukazzjoni u t-taħriġ, inkluż fil-livell ministerjali, għandu jkollu rwol aktar prominenti kemm fid-definizzjoni tal-approċċi u l-oġġettivi komuni relatati mal-edukazzjoni u t-taħriġ, kif ukoll fl-implimentazzjoni tal-aspetti tal-edukazzjoni u t-taħriġ tas-Semestru Ewropew tal-Ewropa 2020:

(a) billi jsiru dibattiti fil-Kunsill dwar kwistjonijiet relatati mas-Semestru Ewropew;

(b) billi tiġi promossa l-kooperazzjoni bejn il-Kumitat tal-Edukazzjoni u l-Kumitat tal-Impjiegi u kumitati rilevanti oħra.

JISTIEDEN LILL-ISTATI MEMBRI:

1. Jiżviluppaw u jimplimentaw, f'konformità mal-prijoritajiet u l-htigijiet nazzjonali u reġjonali, ir-riformi mmirati għall-ittrattar tal-isfidi indirizzati fir-rakkomandazzjonijiet speċifiċi għall-pajjiż fil-qasam tal-edukazzjoni u t-taħriġ.
2. Jimmiraw investiment effiċjenti fl-edukazzjoni u t-taħriġ bħala parti mill-istrateġija usa' għall-irkupru ekonomiku, it-tkabbir u l-impjiegi, inkluż permezz tal-programmi tal-UE u l-Fondi Strutturali Ewropej.
3. Jagħmlu sforzi, flimkien mal-partijiet interessati rilevanti, biex itejbu r-reklutaġġ, l-iżvilupp professjonali u l-istatus ġenerali tal-għalliema fl-iskejjel, il-mexxejja tal-iskejjel u min iharreġ lill-għalliema, sabiex tiżdied il-kwalità tat-tagħlim u tal-ambjent tat-tagħlim, kif ukoll biex tissaħħah l-attrazzjoni ta' dawn il-professjonijiet.
4. Jinkludu aktar elementi bbażati fuq ix-xogħol fil-programmi tal-edukazzjoni u t-taħriġ, partikolarment fil-qasam tal-VET, inkluż permezz ta' programmi ta' taħriġ u apprendistati; jistabbilixxu strutturi ta' kooperazzjoni bejn l-istituzzjonijiet tal-VET, l-intrapriżi, l-imsieħba soċjali u l-awtoritajiet lokali u reġjonali; u jżidu l-attrazzjoni tas-settur tal-VET, inkluż billi jiddiversifikaw l-alternattivi fil-VET u billi jagħtu aktar gwida matul l-ewwel snin tal-edukazzjoni sekondarja.
5. Jipromwovu mogħdijiet flessibbli bejn il-VET u l-edukazzjoni għolja fil-kuntest ta' oqfsa ta' kwalifiki nazzjonali.
6. Iwessgħu l-partecipazzjoni fl-edukazzjoni għolja u l-VET, pereżempju billi jimmiraw miżuri lejn gruppi li huma sottorappreżentati, billi jintroduċu modi ta' tagħlim flessibbli u billi jiżviluppaw, fejn mhux attwata, edukazzjoni għolja orjentata professjonalment jew vokazzjonalment bħala edukazzjoni komplementarja għall-edukazzjoni universitarja.



7. Jipprovdu appoġġ u gwida ahjar immirata għall-istudenti, bil-hsieb li jghinu lill-istudenti jlestu l-lawrja fl-edukazzjoni għolja fiż-żmien previst.
8. Jorbtu l-prijoritajiet ta' edukazzjoni u tahrig definiti fl-Istrategija Ewropa 2020 u l-qafas "ET2020" mal-infiq mill-Fondi Strutturali Ewropej taht il-Qafas Finanzjarju Pluriennali attwali u futur.

## JUSTIEDEN LILL-KUMMISSJONI:

1. Tevalwa l-eżerċizzju pilota reċenti ta' evalwazzjoni bejn il-pari u, abbażi ta' dan, tippreżenta proposti għal diskussjoni dwar avvenimenti ta' tagħlim bejn il-pari u revizjonijiet bejn il-pari possibbli futuri marbuta mal-oġġettivi tal-Ewropa 2020.
2. Tippreżenta lill-Kunsill abbozz ta' programm ta' hidma ta' "ET2020", bil-hsieb li tiġi żgurata l-implimentazzjoni

tal-oqsma ta' prijorità għat-tieni ciklu ta' hidma 2012-2014 ta' "ET2020" u tar-rakkomandazzjonijiet speċifiċi għal kull pajjiż, fejn rilevanti. Għal kull qasam ta' prijorità, il-programm ta' hidma għandu jispeċifika l-azzjoni, iż-żmien u l-involvement ipplanati tal-gruppi ta' hidma tal-MMK.

## JUSTIEDEN LILL-ISTATI MEMBRI U LILL-KUMMISSJONI:

1. Jiżguraw — mingħajr preġudizzju għan-negozjati dwar il-Qafas Finanzjarju Pluriennali — li l-htigijiet ta' riforma ssottolinjati fir-rakkomandazzjonijiet speċifiċi għall-pajjiż jiġu meqjusin fl-għażla ta' prijoritajiet u interventjonijiet ta' investiment programmati taht il-Qafas Strategiku Komuni futur tal-Fondi Strutturali Ewropej.
2. Jikkoordinaw ahjar in-netwerks ta' Eurydice u ta' netwerks rilevanti ohra, bħal ReferNet tas-Cedefop, bil-hsieb tal-analiżi tas-sistemi tal-edukazzjoni u t-tahrig tal-Istati Membri u tar-riformi li qed jitwettqu fil-proċess ta' Ewropa 2020.

## Konklużjonijiet tal-Kunsill tas-26 ta' Novembru 2012 dwar Governanza Kulturali

(2012/C 393/03)

IL-KUNSILL TAL-UNJONI EWROPEA,

WAQT LI JIRRIKONOXXI:

1. li l-kultura bl-elementi inerenti taghha ta' kreattività u innovazzjoni hija valur fih innifsu. Din għandha valur pubbliku sinifikanti u tikkontribwixxi għall-kisba ta' tkabbir intelliġenti, sostenibbli u inkussiv kif stabbilit fl-istrategġija Ewropa 2020 u l-inizjattivi ewlenin taghha <sup>(1)</sup>;
2. l-oġġettivi assenjati lill-Unjoni Ewropea fil-qasam tal-kultura mill-Artikolu 167 tat-Trattat dwar il-Funzjonament tal-Unjoni Ewropea;
3. li l-politika kulturali hija ta' natura orizzontali u għalhekk hija meħtieġa kooperazzjoni trasversali bejn is-setturi u bejn il-livelli differenti ta' governanza;
4. li hemm meħtieġa li l-isfidi numerużi ffaċċjati mis-settur kulturali u dak kreattiv, inkluż ambjent li qed jinbidel rapidament xprunat mill-bidla diġitali u l-globalizzazzjoni jinbidlu f'opportunitajiet ġodda ta' tkabbir u impjiegi, u dan jeħtieġ azzjoni li għandha tittiehed fil-livelli differenti ta' governanza;
5. li hemm dinamika b'saħħitha fil-linji ta' demarkazzjoni bejn is-settur kulturali u dak kreattiv u li jirriżultaw benefiċċji sinifikanti mill-istabbiliment ta' rabtiet u shubijiet bejn is-setturi; għalhekk hemm meħtieġa li jiġu adottati approċċi olistiċi għall-governanza kulturali;
6. li l-"governanza kulturali" għandha tinftiehem kemm bħala metodu għat-twettiq ta' politika kulturali kif ukoll bħala għodda li tapprofondixxi l-integrazzjoni tal-kultura fl-aġenda tal-politika pubblika billi tikkordina l-politiki kulturali mal-politiki settorjali l-oħra;
7. l-importanza tal-metodu miftuh ta' koordinazzjoni użat għall-implimentazzjoni tal-Pjan ta' Hidma tal-Kunsill għall-Kultura <sup>(2)</sup> li huwa wiehed mill-mezzi ta' governanza kulturali fil-livell Ewropew;

<sup>(1)</sup> F'konformità mal-Konklużjonijiet tal-Kunsill tad-19 ta' Mejju 2011 dwar il-kontribut tal-kultura għall-implimentazzjoni tal-istrategġija Ewropa 2020 (ĠU C 175, 15.6.2011, p. 1).

<sup>(2)</sup> Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-Pjan ta' Hidma għall-Kultura 2011-2014 (ĠU C 325, 2.12.2010, p. 1).

JIRRAKKOMANDA L-IŻVILUPP TAL-APPROĊĊ DOPPJU LI ĠEJ GĦALL-KWISTJONI TAL-GOVERNANZA KULTURALI:

### I. IL-PROMOZZJONI TA' TFASSIL TAL-POLITIKA BBAŻAT FUQ L-EVIDENZA

IL-KUNSILL TAL-UNJONI EWROPEA:

IQIS li l-promozzjoni ta' tfassil tal-politika bbażat fuq l-evidenza u t-tishih tar-rabtiet bejn il-kultura, l-ekonomija, l-edukazzjoni, ir-riċerka u l-innovazzjoni huma ta' importanza kbira għall-Istati Membri, b'mod partikolari fi żminijiet ta' reċessjoni ekonomika meta hemm meħtieġa li l-politiki kulturali jkunu aktar effettivi, effiċjenti u sostenibbli;

JILQA' r-riżultati tal-hidma esperta dwar l-istatistika kulturali, inkluż fil-kuntest tal-proġett ESSnet-Culture <sup>(3)</sup>, imwettaq konguntament mill-Eurostat u grupp ta' hames Stati Membri, li jistabbilixxi qafas għal titjib sinifikanti fl-informazzjoni statistika dwar il-kontribut tal-kultura permezz ta' aġġustamenti fis-sistemi statistiċi nazzjonali li huma komparattivament minuri u li jużaw ir-riżorsi b'mod effiċjenti;

JISTIEDEN LILL-ISTATI MEMBRI:

- biex jappoġġaw *approċċ ibbażat fuq l-evidenza* għat-tfassil tal-politika kulturali flivell nazzjonali, reġjonali u lokali, bl-użu, fejn adatt, ta' strumenti ta' evalwazzjoni u valutazzjoni tal-impatt li jieħdu kont mhux biss ta' indikaturi kwantitattivi iżda wkoll kwalitattivi;
- biex jippromwovu *aspetti marbuta mal-politika kulturali* f'oqsma oħra ta' politika;
- biex jippromwovu l-*kollaborazzjoni u n-netwerking* bejn l-istituzzjonijiet kulturali u edukattivi, iċ-ċentri ta' riċerka u l-intrapriżi kulturali u kreattivi [...] sabiex jiġbru u jippromwovu ir-riżultati tar-riċerka u jxerrduhom fost dawk li jfasslu l-politika;
- biex, filwaqt li jużaw *bl-aħjar mod l-istrutturi eżistenti*, ifittxu li jiżguraw li d-dipartimenti governattivi u l-korpi rilevanti tal-amministrazzjoni pubblika jieħdu kont, jekk ikun adatt u rilevanti, ta' dawk ir-riżultati tar-riċerka, meta jfasslu r-riċerka tagħhom u jifformulaw il-politiki settorjali tagħhom;

<sup>(3)</sup> Rapport finali tal-ESSnet-Culture: [http://ec.europa.eu/culture/news/20121026-ess-net\\_en.htm](http://ec.europa.eu/culture/news/20121026-ess-net_en.htm)

JISTIEDEN LILL-ISTATI MEMBRU U LILL-KUMMISSJONI, FIL-KOMPETENZI RISPETTIVI TAGHHOM, BIEX:

- jistimulaw *l-iskambju ta' esperjenzi*, irawmu t-tixrid tal-ahjar Prattika fil-qasam tal-politika kulturali u jippromwovu sinerġiji bejn l-Istati Membri fir-rigward tar-riċerka *akkademika* marbuta mal-kultura u l-governanza kulturali;
- jinnominaw *punti ta' kuntatt* responsabbli għall-kondiviżjoni u l-koordinazzjoni ta' studji u riċerka prospettiva fil-Ministri responsabbli għall-Kultura jew f'korpi pubbliċi ohra inkarigati mill-politiki kulturali kif ukoll fil-Kummissjoni, u *jinkoraggixxu n-netwerking tagħhom fil-livell Ewropew*;
- jattwaw, mill-aktar fis possibbli, *il-qafas statistiku komuni u l-metodologija* żviluppati mill-ESS-net Culture bil-hsieb li jiproduċu informazzjoni affidabbli, komparabbli u aġġornata dwar l-impatt soċjali u ekonomiku tal-kultura u tas-settur kreattiv, u jkomplu jahdmu fuq prijoritajiet futuri abbażi tar-rakkomandazzjonijiet mahruġa mill-ESS-net Culture <sup>(1)</sup>;
- jippromwovu *l-iżvilupp kontinwu ta' statistika komparabbli dwar il-kultura* mill-Eurostat, b'kooperazzjoni mal-uffiċċji nazzjonali tal-istatistika <sup>(2)</sup> u mal-Ministeri responsabbli għall-Kultura jew korpi ohrajn inkarigati mill-istatistika kulturali;
- jippromwovu *l-iskambju ta' esperjenza* u jagħtu bidu, bil-partecipazzjoni tal-Eurostat, għal hidma fuq "*kontinjuet satellita*" <sup>(3)</sup> dwar il-kultura li ser jgħinu l-valutazzjoni tal-kontribut tal-kultura għall-ekonomija, b'attenzjoni partikolari għall-impjeggi kulturali;

## II. IL-PROMOZZJONI TA' SINERĠIJI U L-IŻVILUPP TA' STRATEĠIJI INTEGRATI GĦAL APPROĊĊ AKTAR OLISTIKU GĦALL-KULTURA

IL-KUNSILL TAL-UNJONI EWROPEA,

IQIS li l-livelli kollha ta' governanza, bl-awtoritajiet lokali u reġjonali jaqdu rwol partikolari, għandhom jiġbdu habel wiehed sabiex jisfruttaw bis-shiħ il-potenzjal ekonomiku u soċjali tas-settur kulturali u dak kreattiv; f'dan il-kuntest, huwa JIEHU NOTA

<sup>(1)</sup> Kif iddikjarat fil-konkluzjonijiet tal-Kunsill tad-19 ta' Mejju 2011.  
<sup>(2)</sup> Mingħajr preġudizzju għan-negożjati dwar il-proposta għal Regolament tal-Parlament Ewropew u tal-Kunsill dwar il-programm statistiku Ewropew tal-2013-2017 (COM(2011) 928 final — dok. 5089/12) u n-negożjati dwar il-Qafas Finanzjarju Pluriennali 2014-2020.  
<sup>(3)</sup> Kontinjuet satellita jipprovdu qafas marbut mal-kontinjuet ċentrali u li jippermetti li l-attenzjoni tiġi ffukata fuq ċertu qasam jew aspekk ta' hajja ekonomija u soċjali fil-kuntest tal-konijiet nazzjonali (<http://stats.oecd.org/glossary/detail.asp?ID=2385>).

tal-Komunikazzjoni tal-Kummissjoni dwar "Il-promozzjoni tas-setturi kulturali u kreattivi għal tkabbir u l-impjeggi fl-UE" <sup>(4)</sup>, adottata fis-26 ta' Settembru 2012, li tistabbilixxi strateġija komprensiva għal dan il-ghan;

JINNOTA l-importanza li l-kultura tiġi integrata f'oqsma ohrajn tal-politika pubblika u l-proċessi ta' tehid ta' deċiżjonijiet fil-livell Ewropew, nazzjonali, reġjonali u lokali;

JISSOTTOLINJA l-importanza li jissahhah l-involvement tal-atturi tas-soċjetà ċivili rilevanti sabiex il-governanza kulturali ssir aktar miftuha, partecipattiva, effettiva u koerenti;

JISTIEDEN LILL-ISTATI MEMBRI BIEX:

- isahhu *l-kooperazzjoni interministerjali u transectorjali* dwar il-kwistjonijiet kulturali u jiżviluppaw *strateġiji integrati fuq hafna livelli* li jinvolvu l-livelli ta' governanza kollha;
- iheggu lill-awtoritajiet lokali u reġjonali, fil-qafas tal-politiki ta' żvilupp lokali u reġjonali, biex jintegraw is-setturi kulturali u kreattivi *fl-istrateġiji ta' speċjalizzazzjoni intelligenti tagħhom* <sup>(5)</sup> u jistabbilixxu għal dan il-ghan shubija effettiva bejn is-soċjetà ċivili, is-settur tan-negożju u l-awtoritajiet pubbliċi;
- iheggu impenji kongunti bejn partijiet interessati pubbliċi u privati biex ikun hemm *sostenibbiltà* fl-investimenti fis-setturi kulturali u kreattivi, filwaqt li jiffavorixxu tahlita ahjar ta' investimenti diretti (infrastrutturi) u indiretti (kapital uman);
- jippromwovu *approċċ partecipattiv għat-tfassil tal-politika kulturali* billi jsahhu s-shubijiet bejn l-istituzzjonijiet kulturali pubbliċi u s-soċjetà ċivili u billi jistimulaw il-partecipazzjoni tas-soċjetà ċivili permezz ta' djalogu u konsultazzjoni xierqa;

JISTIEDEN LILL-KUMMISSJONI:

- tkompli tappoġġa *l-kooperazzjoni u l-iskambju tal-ahjar Prattika* bejn l-esperti mill-Istati Membri, inkluż permezz tal-metodu miftuh ta' koordinazzjoni, u tippromwovi djalogu strutturat mal-gruppi ta' partijiet interessati rilevanti;

<sup>(4)</sup> 14256/12 (COM(2012) 537 final).

<sup>(5)</sup> L-istrateġiji ta' speċjalizzazzjoni intelligenti huma għodda li permezz tagħha r-reġjuni jew bliet jipplanaw l-assi tagħhom u jiżviluppaw strateġiji, kemm f'termini ekonomiċi kif ukoll ta' inkluzjoni soċjali, abbażi tal-profilu distintivi tagħhom stess. Huma parti minn kondizzjonalità ex-ante inkluża fil-qafas regolatorju propost għall-politika ta' koeżjoni 2014-2020. (Komunikazzjoni mill-Kummissjoni dwar il-Politika Reġjonali li tikkontribwixxi għal tkabbir intelligenti fl-Ewropa 2020, COM(2010) 553 final — dok. 14679/10).

— tkompli tiżviluppa kooperazzjoni transettorjali fi hdan il-Kummissjoni biex tisfrutta bis-shih il-potenzjal tas-setturi kulturali u kreattivi biex thegġeġ it-tkabbir intelligenti, koeżjoni soċjali u djalogu interkulturali fl-Ewropa u tagħmel użu shih mill-proċeduri eżistenti ta' valutazzjoni tal-impatt biex il-kultura tiġi integrata fil-politika u l-azzjoni rilevanti kollha tal-UE;

JISTIEDEN LILL-KUMMISSJONI, LILL-ISTATI MEMBRI U LILL-PRESIDENZI FUTURI FL-ISFERI TA' KOMPETENZA RISPETTIVI TAGĦHOM, BIEX:

— jagħmlu użu shih, fejn xieraq, minn programmi ta' finanzjament eżistenti u futuri fil-livell tal-UE, inkluż fil-qasam tar-riċerka u l-innovazzjoni <sup>(1)</sup>;

— jaħdmu flimkien fuq analiżi ta' nofs it-terminu u fuq ir-rapport finali tal-*Pjan ta' Hidma għall-Kultura 2011-2014* u jiżviluppaw metodi ta' monitoraġġ biex ikejlu l-implimentazzjoni tiegħu;

— jikkondividu regolarment u fi stadju bikri informazzjoni dwar il-politiki u l-azzjonijiet tal-UE b'impatt dirett jew indirett fuq kwistjonijiet u politiki kulturali sabiex tiġi żgurata koordinazzjoni Ewropea u nazzjonali effettiva; għal dan il-ghan huwa jstieden lill-KUMMISSJONI tirrapporta dwar l-inizjattivi rilevanti tagħha, inklużi dawk fil-programm ta' hidma annwali tagħha, lill-Kumitat Affarijiet Kulturali, u lill-PRESIDENZI FUTURI biex jirrapportaw dwar il-hidma mwettqa minn korpi preparatorji ohra tal-Kunsill;

— jinnominaw punti ta' kuntatt responsabbli għall-kondiviżjoni u l-koordinazzjoni ta' studji u riċerka prospettivi sa tmiem l-2013;

— jaħdmu flimkien biex jiżguraw li tittiehed azzjoni fuq dawn il-konkluzjonijiet.

JAQBEL LI:

— jieħu kont tal-implimentazzjoni ta' dawn il-konkluzjonijiet fl-2015 <sup>(2)</sup>.

<sup>(1)</sup> Dawn il-konkluzjonijiet ma jippreġudikawx in-negozjati dwar il-Qafas Finanzjarju Pluriennali 2014-2020.

<sup>(2)</sup> L-eżerċizzju ta' rendikont jista' jinkludi dan li ġej: il-progress tal-hidma fl-istatistika kulturali komparabbli, in-netwerking tal-punti ta' kuntatt li għandhom jintgħażlu sal-2013, u l-funzjonament tal-iskambju tal-informazzjoni dwar il-politiki u l-azzjonijiet tal-UE li għandhom impatt fuq il-kultura. Din il-lista mhix eżawrjenti.

## Konklużjonijiet tal-Kunsill tas-26 ta' Novembru 2012 dwar strateġija Ewropea għal Internet Aħjar għat-Tfal

(2012/C 393/04)

IL-KUNSILL TAL-UNJONI EWROPEA,

FILWAQT LI JILQA' B'INTERESS:

l-adozzjoni mill-Kummissjoni tal-“Istrateġija Ewropea għal Internet Aħjar għat-Tfal”<sup>(1)</sup> fit-2 ta' Mejju 2012 u JAPPROVA l-attenzjoni tal-istrateġija fuq erba' pilastru ta' azzjoni: (1) l-istimolu tal-kontenut ta' kwalità tal-Internet għat-tfal, (2) l-intensifikazzjoni ta' sensibilizzazzjoni u responsabbilizzazzjoni, (3) il-holqien ta' ambjent online sikur għat-tfal u (4) l-ġlieda kontra materjal online ta' abbuż sesswali fuq it-tfal;

IFAKKAR:

- fl-Aġenda tal-UE dwar id-Drittijiet tat-Tfal<sup>(2)</sup> li tistabbilixxi bhala wiehed mill-oġġettivi tagħha l-kisba ta' protezzjoni ta' livell għoli għat-tfal fid-dinja diġitali, filwaqt li tappoġġa bis-sih id-dritt tagħhom li jaċċessaw l-Internet għall-benefiċċju tal-iżvilupp soċjali u kulturali tagħhom;
- fl-importanza tal-Programmi għal Internet Aktar Sikur li permezz tagħhom l-UE sa mill-1999 kkoordinat u appoġġat sforzi biex l-Internet isir post aktar sikur għat-tfal, kif ukoll ir-rwol kruċjali taċ-Ċentri ta' Internet Aktar Sikur;
- fl-Aġenda Diġitali għall-Ewropa<sup>(3)</sup> li l-azzjonijiet tagħha jimmiraw, inter alia, li jtejbu l-litteriżmu medjatiku<sup>(4)</sup>, b'mod partikolari l-kompetenza diġitali<sup>(5)</sup>, l-inkluzjoni diġitali, kif ukoll jinkoraġġixxu l-innovazzjoni teknoloġika u l-holqien ta' impjiegi, u b'hekk jikkontribwixxu għal suq uniku diġitali;

JENFASIZZA:

1. ir-rilevanza li għad għandhom il-konklużjonijiet tiegħu tal-2011 dwar il-protezzjoni tat-tfal fid-dinja diġitali<sup>(6)</sup> li fihom

<sup>(1)</sup> COM(2012) 196 final — dok. 9486/12.

<sup>(2)</sup> COM(2011) 60 final — dok. 7226/11.

<sup>(3)</sup> 9981/10 REV 1 (COM(2010) 245 final/2).

<sup>(4)</sup> Il-litteriżmu medjatiku hija “l-kapaċità li persuna taċċessa l-medja u tifhem, tevalwa b'mod kritiku, tohloq u tikkomunika kontenut tal-medja” (Konklużjonijiet tal-Kunsill tas-27 ta' Novembru 2009 dwar il-litteriżmu medjatiku fid-dinja diġitali — ĠU C 301, 11.12.2009, p. 12).

<sup>(5)</sup> “(...) Il-kompetenza diġitali tehtieg konnoxxenza u għarfien sodi tan-natura, ir-rwol u l-opportunitajiet tal-IST fil-hajja ta' kuljum (...) u konnoxxenza tal-opportunitajiet u riskji potenzjali li joffru l-Internet u l-komunikazzjoni permezz tal-medja elettronika (posta elettronika, għodod tan-networks) (...). Il-hiliet mehtieġa jinkludu l-kapaċità li persuna tfittex, tiġbor u tipproċessa t-tagħrif u tagħmel użu minnu b'mod kritiku u sistematiku (...). Individwi għandhom ikunu wkoll kapaci jużaw l-IST bħal appoġġ għal hsieb kritiku, il-kreattività u l-innovazzjoni (...)” (Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-kompetenzi ewlenin għat-tagħlim tul il-hajja (2006/962/KE), ĠU L 394, 30.12.2006, p. 10).

<sup>(6)</sup> ĠU C 372, 20.12.2011, p. 15.

stiednet lill-Istati Membri, lill-Kummissjoni u lill-industrija biex jieħdu azzjonijiet biex johlqu ambjent online sikur għat-tfal, kif ukoll jadottaw il-miżuri mehtieġa biex jiġi miġġieled il-kontenut illegali, bħal immaġni ta' abbuż sesswali tat-tfal;

2. l-adozzjoni tad-Direttiva 2011/93/UE tal-Parlament Ewropew u tal-Kunsill tat-13 ta' Diċembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija, u li tissostitwixxi d-Deċiżjoni Kwadru tal-Kunsill 2004/68/ĠAI<sup>(7)</sup>, li l-Istati Membri jridu jimplimentaw;

3. li peress li l-konklużjonijiet tal-Kunsill tal-2011 u d-Direttiva 2011/93/UE jkopru azzjonijiet b'mod estensiv taht it-tielet u r-raba' pilastru tal-Istrateġija Ewropea għal Internet Aħjar għat-Tfal, dawn il-konklużjonijiet attwali ser jikkoncentraw l-iktar fuq il-kwistjonijiet li tqajmu taht l-ewwel u t-tieni pilastru tal-Istrateġija Ewropea;

4. li dawn il-konklużjonijiet u dawk tal-2011 huma komplementari u jikkonstitwixxu twegiba globali tal-Kunsill għall-Istrateġija Ewropea proposta mill-Kummissjoni;

JIEHU NOTA TA':

1. l-istabbiliment, fuq inizjattiva tal-Kummissjoni, tal-“Coalition to make the Internet a better place for kids” (Koalizzjoni biex l-Internet isir post aħjar għat-tfal) u l-pjan ta' hidma tagħha biex isir progress u jinkisbu r-riżultati fil-hames oqsmi ta' azzjoni (għodod ta' rappurtar, konfigurazzjonijiet tal-privatezza addattati skont l-età, klassifikazzjoni tal-kontenut, kontroll mill-ġenituri, tneħhija tal-materjal tal-abbuż fuq it-tfal)<sup>(8)</sup>;

2. il-proposti tal-Kummissjoni għal Regolament li jstabbilixxi l-“Facilità Nikkollegaw l-Ewropa”<sup>(9)</sup> u għal Regolament għal networks tat-telekomunikazzjonijiet trans-Ewropej<sup>(10)</sup> li jipprevedi finanzjament għal infrastruttura ta' servizzi tal-Internet Aktar Sikur, kemm fil-livell Ewropew kif ukoll f'dak nazzjonali;

<sup>(7)</sup> ĠU L 335, 17.12.2011, p. 1, u r-rettifika għad-Direttiva (ĠU L 18, 21.1.2012, p. 7).

<sup>(8)</sup> Il-koalizzjoni hija inizjattiva mmexxija mill-industrija li l-membri tagħha huma kumpaniji tal-ICT u medjatiċi flivell Ewropew u dak dinji ([http://ec.europa.eu/information\\_society/activities/sip/docs/ceo\\_coalition/ceo\\_coalition\\_statement.pdf](http://ec.europa.eu/information_society/activities/sip/docs/ceo_coalition/ceo_coalition_statement.pdf)).

<sup>(9)</sup> 16176/11.

<sup>(10)</sup> 16006/11.

3. il-proposti tal-Kummissjoni għal Regolament li jstabbilixxi l-“Orizzont 2020” <sup>(1)</sup> li jipprevedi finanzjament għar-riċerka inter alia fl-oqsma assoċjati mal-interazzjoni tat-tfal u l-Internet u għal Regolament li jstabbilixxi “Erasmus għal Kulhadd” <sup>(2)</sup> li jipprevedi finanzjament għal inizjattivi għal kompetenza medjatika u diġitali fl-edukazzjoni;
4. l-appell tal-Kummissjonijiet biex l-Istati Membri jaħtru rebbieh diġitali nazzjonali li l-hidma tiegħu jkollha l-għan li tippromwovi l-benefiċċji ta' soċjetà diġitali inklużiva <sup>(3)</sup>;
5. il-hidma tal-Kunsill tal-Ewropa taht l-istrategija tiegħu ta' governanza tal-Internet (2012-2015) fir-rigward tal-protezzjoni u l-awtodeterminazzjoni tat-tfal fuq l-Internet;
6. il-kisbiet u l-prassi ferm pożittivi tal-proġetti eżistenti fil-livell nazzjonali, li jappoġġaw għanijiet simili bħall-holqien ta' kontenut ta' kwalità online għat-tfal, jew il-protezzjoni ta' minorenni, pereżempju, permezz ta' għodod ta' kontroll, sensibilizzazzjoni u responsabilizzazzjoni;

#### JENFASIZZA LI:

1. in-natura interattiva u ubikwa tal-Internet toffri hafna opportunitajiet għall-iżvilupp ta' litteriżmu medjatiku, b'mod partikolari l-kompetenzi diġitali, li jassistu l-hsieb kritiku, il-hiliet analitiċi, l-innovazzjoni u l-kreattività. L-iżvilupp tal-litteriżmu medjatiku, b'mod partikolari l-kompetenzi diġitali, huwa importanti biex it-tfal jadattaw b'mod sigur għat-teknoloġiji l-godda li qed jevolvu l-hin kollu, u b'mod aktar generali biex jagħtu forma lid-dinja tagħhom b'mod sigur u kreattiv;
2. l-effetti fit-tul fuq is-soċjetajiet tagħna tan-nuqqas ta' investiment f'politiki li jaffettwaw lit-tfal jistgħu jkunu serji <sup>(4)</sup>, li jenfasizza l-htieġa li jiġu indirizzati l-htigijiet u l-vulnerabbiltajiet partikolari tat-tfal fuq l-Internet, u biex l-Internet isir post ta' opportunità għat-tfal kollha tal-Ewropa irrispettivament mill-isfond etniku, kulturali u soċjali, u għat-tfal b'diżabbiltà u b'żonnijiet speċjali, bil-għan li jitnaqqsu d-differenzi diġitali li hemm attwalment;
3. huwa importanti li tiġi kkoordinata l-implimentazzjoni tal-attivitajiet mnedija taht l-istrategija Ewropea kemm fil-livell nazzjonali kif ukoll f'dak Ewropew, filwaqt li tiġi promossa

interazzjoni bejn il-partijiet interessati li tinvolvi b'mod partikolari t-tfal, id-dipartimenti tal-gvern, l-istituzzjonijiet kompetenti, l-NGOs u l-industrija; eżempju ta' kooperazzjoni msahha fil-livell Ewropew hu li tiġi żgurata koordinazzjoni kontinwa u aktar intensiva tal-hidma magħmula fi hdan in-netwerk iffinanzjat mill-UE ta' Centri ta' Internet Aktar Sikur fl-Istati Membri;

4. l-awtoregolamentazzjoni hija importanti għax l-Internet huwa ambjent li jinbidel malajr li jehtieġ flessibilità biex ma jiġux ristretti il-potenzjal tiegħu li jikber u l-abbiltà għal adattament; madankollu biex tkun effettiva, l-awtoregolamentazzjoni tehtieġ li tkun sorveljata u evalwata indipendentament kif ukoll tkun ikkombinata mill-qrib ma' inizjattivi ta' sensibilizzazzjoni u għoti ta' setgħa;

#### JIRRAKKOMANDA LI TITTIEHED AZZJONI FL-OQSMA LI ĠEJJIN:

#### QASAM 1: Kontenut ta' aktar kwalità fuq l-Internet għat-tfal

##### META JITQIES LI:

1. it-tfal huma esposti għall-Internet minn firxa dejjem akbar ta' apparati u fetà dejjem iżgħar, iżda spiss ma jsibux biżżejjed kontenut ta' kwalità adegwat għall-età tagħhom;
2. it-terminu “kontenut ta' kwalità tal-Internet għat-tfal” għandu jinftehem bħala l-kontenut li b'xi mod huwa ta' benefiċċju għat-tfal - pereżempju billi jżid l-għarfien, il-hiliet u l-kompetenzi tagħhom b'enfasi speċjali fuq il-kreattività - minbarra li jkun attraenti u jista' jintuża minnhom, affidabbli u sikur, u jekk rilevanti, kontenut li jagħmel ir-reklamar jew il-komunikazzjoni kummerċjali identifikabbli b'mod ċar bħala tali <sup>(5)</sup>;
3. id-disponibilità ta' kontenut ta' kwalità fuq l-Internet għat-tfal jista' jżid l-użu aħjar mit-tfal tal-Internet u jista' jiffacilita b'mod sinifikanti l-penetrazzjoni u l-użu attiv tal-Internet bil-broadband fid-djar fl-UE <sup>(6)</sup> u vice versa;
4. iż-żieda fis-sensibilizzazzjoni, il-kunfidenza u l-fiducja tal-konsumaturi (tfal, ġenituri u edukaturi) fl-użu tal-kontenut f'diversi pajjiżi u ta' apparati li jistgħu jnaqqsu l-frammentazzjoni tas-suq diġitali uniku, filwaqt li jirrispetta l-ispeċifità ta' lingwi u kulturali ta' kull Stat Membru;

<sup>(1)</sup> 17933/11.

<sup>(2)</sup> 17188/11.

<sup>(3)</sup> Għall-informazzjoni: <https://ec.europa.eu/digital-agenda/en/digital-champions>;

<https://ec.europa.eu/digital-agenda/en/about-0>

<sup>(4)</sup> Agenda tal-UE dwar id-Drittijiet tat-Tfal.

<sup>(5)</sup> Abbażi ta': “Il-produttjoni u l-provvediment ta' kontenut fuq l-Internet għat-tfal u ż-żgħażaġh — Inventarju”, [http://ec.europa.eu/information\\_society/activities/sip/docs/competition/final\\_draft.pdf](http://ec.europa.eu/information_society/activities/sip/docs/competition/final_draft.pdf)

<sup>(6)</sup> Dokument ta' Hidma tal-Persunal tal-Kummissjoni tat-23 ta' Marzu 2012 dwar l-implimentazzjoni tal-Pjanijiet Nazzjonali dwar il-Broadband (SWD(2012) 68 final), p. 17.

5. il-promozzjoni, il-produzzjoni u t-tixrid ta' kontenut ta' kwalità tal-Internet jirrikjedu kooperazzjoni dinamika u mill-qrib bejn produttori ta' kontenut pubbliċi u privati, l-esperti fis-sikurezza tat-tfal fuq l-Internet (pereżempju NGOs u ċentri ta' sikurezza fuq l-Internet), il-fornituri ta' servizzi tal-Internet u dawk li għandhom rwol fl-edukazzjoni tat-tfal (pereżempju ġenituri u għalliema), kif ukoll it-tfal infushom;

JISTIENEN LILL-ISTATI MEMBRI, LILL-KUMMISSJONI U LILL-INDUSTRIJA, FL-ISFERI RISPETTIVI TAL-KOMPETENZA TAGHHOM, BIEX:

1. ihegġu l-innovazzjoni permezz tal-użu ta' software minn sorsi miftuħa u standards miftuħa għall-produzzjoni ta' kontenut online ta' kwalità mit-tfal u għalihom billi jiġu appoġġati proġetti u inizjattivi, inkluż l-iżvilupp ta' pjatt-formi interoperabbli, li permezz tagħhom jingħata aċċess għal tali kontenut;
2. jikklassifikaw aspetti kwantitattivi u kwalitattivi ta' kontenut fuq l-Internet permezz tal-iżvilupp ta' sistemi ta' klassifikazzjoni tal-kontenut u skont l-età (inkluża klassifikazzjoni bbażata fuq is-sodisfazzjon tal-utent u l-analiżi mill-esperti) li huma affidabbli u paragunabbli f'pajjiżi u apparati differenti, filwaqt li jkunu permessi differenzi ta' bażi kulturali bejn l-Istati Membri;
3. jinvestigaw modi kif jiġi ttrattat l-ostaklu tal-lingwi meta jinholoq kontenut ta' kwalità tal-Internet pereżempju permezz ta' traduzzjonijiet awtomatiċi mtejbja, u b'hekk jikkontribwixxi għall-holqien tas-suq uniku diġitali;

## QASAM 2: Intensifikazzjoni tas-sensibilizzazzjoni u tal-awtodeterminazzjoni

META JITQIES LI:

- biex it-tfal ikunu jistgħu jużaw l-Internet b'mod sikur, jenhtieg, min-naħa l-waħda, li tiġi indirizzata l-kwistjoni tal-ghodda tekniċi li jaġhmlu possibbli n-navigazzjoni sikura tal-Internet, u min-naħa l-oħra, li t-tfal jiġu mogħnija bl-għarfien, il-hiliet u l-kompetenzi adatti biex huma jkunu jistgħu jiffaċċjaw l-ambjent online b'mod effettiv u responsabbli;
- is-settur tal-edukazzjoni kif ukoll il-ġenituri għandhom rwol importanti xi jwettqu biex jgħinu lit-tfal jisfruttaw l-opportunitajiet offruti mill-Internet b'mod kreattiv u ta' benefiċċju, kif ukoll li jidentifikaw u jittrattaw ir-riskji li jiltaqgħu magħhom fuq l-Internet. Madankollu, huwa wkoll rikonoxxut li l-għalliema u l-ġenituri nfushom jehtieġu l-appoġġ u t-taħriġ mhux biss biex ilaħhqu mal-bidliet rapidi u imprevedibbli fil-hajja virtwali tat-tfal, iżda wkoll mat-teknoloġiji l-ġodda li qed jevolvu l-hin kollu;

JISTIENEN LILL-ISTATI MEMBRI BIEX:

1. jintensifikaw l-implimentazzjoni ta' strateġiji sabiex jiġi inkluż it-tagħlim dwar is-sikurezza fuq l-Internet u l-kompetenzi diġitali fl-iskejjel, biex jinkoraġġixxu l-użu tal-Internet fis-suġġetti skolastiċi kollha u f'dan ir-rigward jappoġġaw taħriġ adegwat tal-għalliema;
2. isaħħu l-kisba tal-kompetenzi diġitali mill-ġenituri u mit-tfal fil-kuntest tat-tagħlim informali u dak mhux formali, inkluż f'organizzazzjonijiet taż-żgħażaġħ permezz ta' haddiema maż-żgħażaġħ li jkunu mharrġa adegwatament;

JISTIENEN LILL-ISTATI MEMBRI U LILL-KUMMISSJONI BIEX:

3. jappoġġaw b'mod attiv il-partecipazzjoni tat-tfal meta dawn jiżviluppaw kampanji ta' sensibilizzazzjoni nazzjonali u pan-Ewropej, leġiżlazzjoni jew miżuri u attivitajiet oħrajn b'impatt fuq l-attivitajiet tat-tfal fuq l-Internet, billi pereżempju jkomplu l-appoġġ għall-Gruppi nazzjonali taż-żgħażaġħ imhaddma miċ-Centri tal-Internet Aktar Sikur;
4. jiżviluppaw aktar il-litteriżmu medjatiku, b'mod partikolari l-kompetenzi diġitali u jippromwovu s-sensibilizzazzjoni fil-livell nazzjonali u f'dak pan-Ewropej;

JISTIENEN LILL-ISTATI MEMBRI, LILL-KUMMISSJONI U LILL-INDUSTRIJA, FL-ISFERI RISPETTIVI TAL-KOMPETENZA TAGHHOM, BIEX:

5. jappoġġaw shubiji pubbliċi-privati biex jintensifikaw is-sensibilizzazzjoni u r-responsabilizzazzjoni, filwaqt li jenfasizzaw l-opportunitajiet offruti mill-Internet, fil-livell nazzjonali u dak tal-UE, li jilħqu lill-ġenituri u lit-tfal fl-isfondi soċjali, etniċi u kulturali kollha, inklużi tfal minn sfondi soċjo-ekonomikament żvantaġġati u tfal bi bżonnijiet speċjali;
6. ikomplu jipprovdu evidenza u fehim tal-imġiba tat-tfal fuq l-Internet u tal-impatti ta' servizzi u teknoloġiji fuq l-użu tal-Internet mit-tfal;
7. itejbu l-ghodod ta' kontroll mill-ġenituri biex dawn jaħdmu b'mod effiċjenti fuq kwalunkwe apparat u jkunu interope-rabbli u disponibbli fl-akbar għadd ta' lingwi possibbli, u biex jiżviluppaw strateġiji biex il-ġenituri jsiru konxji tal-eżistenza ta' ghodod ta' kontroll mill-ġenituri, b'kont mehud tad-dritt tat-tfal għall-privatezza, l-informazzjoni u l-libertà tal-espressjoni;

8. jikkoordinaw rappurtar standardizzat minimu u komuni ta' kategoriji ta' kontenut ta' hsara u kriterji tal-prestazzjoni għall-proċeduri ta' rappurtar sabiex jagħmluhom paragunabbli, trasparenti u li jistgħu jintużaw f'pajjiżi u apparati differenti;
9. jipprovdu l-appoġġ meħtieġ għall-istabbiliment, l-użu u l-monitoraġġ ta' mekkaniżmi effettivi ta' rappurtar ta' kontenut ta' hsara u ta' segwitu, biex isahħu l-kooperazzjoni fi hdan l-industrija u mal-aġenziji tal-gvern, l-NGOs u hotlines u jiżguraw l-użu ta' mekkaniżmi u pjattaformi u apparati rilevanti meħtieġa għall-kooperazzjoni internazzjonali;
10. jimplimentaw u jeżegwixxu inizjattivi awtoregulatorji eżistenti dwar reklamar online u jzommuhom aġġornati rigward forom ġodda ta' reklamar.

JISTIEDEN LILL-INDUSTRIJA BIEK:

11. timplimenta parametri ta' privatezza prestabbiliti awtomatikament u tiżviluppa u timplimenta modi effettivi kif it-tfal u l-ġenituri jiġu infurmati dwar il-parametri tal-privatezza online tagħhom;

12. tiżviluppa aktar inizjattivi awtoregulatorji dwar reklamar online;

Sabiex jiġi żgurat segwitu effettiv għal dawn il-konklużjonijiet, IL-KUNSILL TAL-UNJONI EWROPEA jistieden

1. lill-Koalizzjoni CEO biex tippreżenta lill-Kunsill ir-rapport finali tagħha, mistenni għal Jannar 2013;
2. lill-Kummissjoni biex tipprovdi rispons u informazzjoni frekwenti dwar il-progress rigward l-azzjonijiet imniżżla fl-Istrateġija Ewropea għal Internet Ahjar għat-Tfal, partikolarment b'rabta mal-valutazzjoni komparattiva u l-proċessi ta' evalwazzjoni li għandhom isiru sabiex tiġi evalwata l-implimentazzjoni tal-Istrateġija Ewropea;
3. lill-Kummissjoni u lill-Istati Membri, minghajr preġudizzju għan-negozjati dwar il-qafas finanzjarju pluriennali 2014-2020, biex jagħmlu użu adegwat mill-programmi ta' finanzjament eżistenti u futuri tal-UE għall-kisba tal-miri tal-Istrateġija Ewropea għal Internet Ahjar għat-Tfal f'kull wieħed mill-erba' pilastri u ta' dawn il-konklużjonijiet.



**Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill fis-27 ta' Novembru 2012 dwar il-parteciċipazzjoni u l-inkluzjoni soċjali taż-żgħażaġh b'enfasi fuq dawk li ġejjin minn ambjent ta' migrazzjoni**

(2012/C 393/05)

IL-KUNSILL U R-RAPPREŻENTANTI TAL-GVERNJIET TAL-ISTATI MEMBRI, IMLAQQGħIN FIL-KUNSILL,

WAQT LI JFAKKRU FL-ISFOND POLITIKU GħAL DIN IL-KWISTJONI KIF JIDHER FL-ANNESS, B'MOD PARTIKOLARI LI:

1. l-Artikolu 2 tat-Trattat dwar l-Unjoni Ewropea (TUE) jirreferi għar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi bħala valuri ċentrali tal-Unjoni Ewropea. Dawn il-valuri huma komuni għall-Istati Membri f'soċjetà fejn il-pluraliżmu, in-nondiskriminazzjoni, it-tolleranza, il-ġustizzja, is-solidarjetà u l-ugwaljanza bejn in-nisa u l-irġiel huma prevalenti <sup>(1)</sup>;
2. l-Artikolu 165 tat-Trattat dwar il-Funzjonament tal-Unjoni Ewropea (TFUE) jipprevedi azzjoni tal-Unjoni Ewropea li għandha tkun immirata lejn l-inkoraġġiment tal-parteciċipazzjoni taż-żgħażaġh fil-hajja demokratika fl-Ewropa;
3. ir-Riżoluzzjoni dwar qafas imġedded għall-kooperazzjoni Ewropea fil-qasam taż-żgħażaġh (2010-2018) <sup>(2)</sup> tirreferi għall-promozzjoni taċ-ċittadinanza attiva taż-żgħażaġh u l-inkluzjoni soċjali taż-żgħażaġh kollha fost l-oġettivi ġenerali tagħha, u tidentifika l-parteciċipazzjoni u l-inkluzjoni soċjali bħala tnejn mit-tmien oqsma ta' azzjoni tagħha. Ir-Riżoluzzjoni tistabbilixxi li r-rikonossiment li ż-żgħażaġh kollha huma riżorsa għas-soċjetà, u li jiġi sostnut id-dritt taż-żgħażaġh li jipparteciċipaw fl-iżvilupp ta' linji ta' politika li jaffettwawhom permezz ta' djalogu strutturat kontinwu maż-żgħażaġh u l-organizzazzjonijiet taż-żgħażaġh, huma fost il-prinċipji gwida li għandhom jiġu osservati fil-linji ta' politika u l-attivitajiet kollha li jikkoncernaw iż-żgħażaġh;
4. l-Ewropa 2020 tippreżenta tliet prijoritajiet li jsaħhu lil xulxin ibbażati fuq it-tkabbir intelligenti, sostenibbli u inkluziv. Bħala parti mill-inizjattiva ewlenija tagħha, il-Pjattaforma Ewropea kontra l-Faqar u l-Esklużjoni Soċjali, hija speċifikament issemmi l-hteġa li tiġi żgurata l-koeżjoni soċjali u territorjali biex b'hekk il-benefiċċji tat-tkabbir u l-impjiegi jiġu kondiviżi b'mod mifruq, u li l-persuni li jesperjenzaw il-faqar u l-esklużjoni soċjali jkunu jistgħu jgħixu f'dinjità u jieħdu sehem attiv fis-soċjetà. Hija tirreferi wkoll għall-qasam taż-Żgħażaġh bħala qasam ewlieni li fih l-inizjattiva Żgħażaġh Attivi għandha l-kompitu li ttejjeb il-prestazzjoni tas-sistemi edukattivi, kemm formali kif ukoll mhux formali, u li tiffacilita d-dhul taż-żgħażaġh fis-sueq tax-xoġhol.

U WAQT LI JINNOTAW LI:

5. dawn il-konklużjonijiet jimmiraw iż-żgħażaġh kollha b'enfasi fuq dawk li ġejjin minn ambjent ta' migrazzjoni <sup>(3)</sup>.

WAQT LI JIEħDU KONT LI:

6. il-parteciċipazzjoni attiva taż-żgħażaġh tkopri l-oqsma kollha li jaffettwaw il-hajja taż-żgħażaġh, kif ukoll l-involvement attiv fi processi demokratiċi;
7. l-inkluzjoni soċjali taż-żgħażaġh tinkludi l-aċċess għal servizzi bħas-saħħa, l-edukazzjoni formali u t-tagħlim mhux formali u informali, it-Teknoloġija tal-Infommazzjoni u l-Komunikazzjoni (ICT), il-kultura, id-djar, is-sevizzi soċjali u l-impjiegi, irrISPettivament mis-sess, l-orijini razzjali jew etnika, ir-religjjon jew it-twemmin, id-diżabbiltà, l-età jew l-orjentazzjoni sesswali;
8. id-diversità razzjali, etnika, kulturali u religjuża hija karatteristika ċentrali tal-Unjoni Ewropea. Il-mobbiltà u l-migrazzjoni kienu sors kbir ta' diversità; fl-2011 kien hemm 20,5 miljun ċittadin ta' pajjiż terz, ġeneralment imsejha immigranti fil-kuntest tal-UE, li jgħixu fl-UE, li jammontaw għal madwar 4 % tal-popolazzjoni totali tal-UE u 12,8 miljun ċittadin tal-UE li jgħixu fi Stat Membru iehor li mhuwiex dak tagħhom, li jirrappreżentaw 2,5 % tal-popolazzjoni tal-UE <sup>(4)</sup>;
9. l-età tal-immigranti tvarja fl-Istati Membri. Fl-2011 aktar minn nofshom kellhom bejn l-20 u l-34 sena <sup>(5)</sup>;

<sup>(3)</sup> Għall-finijiet ta' dawn il-konklużjonijiet it-terminu "Żgħażaġh li ġejjin minn ambjent ta' migrazzjoni" ser jintuża biex jiddeskrivi żgħażaġh residenti legalment li huma ċittadini ta' pajjiż terz irrISPettivament minn fejn twieldu u dawk li saru ċittadini tal-Istat Membru iżda li l-ġenituri tagħhom twieldu barra mill-UE. Għall-finijiet ta' dawn il-konklużjonijiet, it-terminu "ċittadini żgħażaġh mobbli tal-UE" ser jintuża biex ikopri dawk iċ-ċittadini tal-UE li jirrisjedu f'pajjiż tal-UE fejn la twieldu huma u lanqas il-ġenituri tagħhom, b'hekk jeżerċitaw id-dritt tagħhom għal moviment liberu u residenza skont it-Trattat. Hemm differenza ċara bejn l-oqfsa legali li japplikaw għal ċittadini ta' pajjiż terz u għal ċittadini tal-UE li jeżerċitaw id-dritt tagħhom għal moviment liberu. Ta' min jinnota li l-miżuri kollha li jirreferu għall-integrazzjoni japplikaw għal ċittadini ta' pajjiż terz waqt li l-inkluzjoni u l-parteciċipazzjoni attiva fis-soċjetà lokali japplikaw kemm għaċ-ċittadini żgħażaġh mobbli tal-UE kif ukoll għal żgħażaġh li ġejjin minn ambjent ta' migrazzjoni.

<sup>(4)</sup> Eurostat-Statistics in focus, 31/2012.

<sup>(5)</sup> Sors Eurostat (migr\_pop2ctz).

<sup>(1)</sup> Artikolu 2 tat-Trattat dwar l-Unjoni Ewropea.

<sup>(2)</sup> ĠU C 311, 19.12.2009, p. 1.

10. l-effetti negattivi tal-kriżi ekonomika u finanzjarja fuq it-tkabbir u l-impjieg qed jaffettwaw b'mod partikolari liż-żgħażaġh b'inqas opportunitajiet. B'mod partikolari, ir-rata tal-Unjoni Ewropea tal-qgħad fost iż-żgħażaġh laqgħet il-livelli inkwetanti ta' 1 fuq minn 20 %, u qed toghla, għal dawk li għandhom anqas minn 25 sena. 21,1 % taż-żgħażaġh li għandhom bejn it-18 u l-24 sena huma friskju ta' faqar;
11. l-avvenimenti fin-Nofsinhar tal-Mediterran mit-tmiem tal-2010 kkawżaw movimenti sinifikanti ta' migranti żgħażaġh, b'impatt dirett fuq il-fruntieri tal-UE;
12. il-Fond Ewropew għall-Integrazzjoni ta' immigranti mhux mill-UE (EIF) ifittex li jipromwovi l-kooperazzjoni Ewropea, bl-oġettiv li jigarantixxi drittijiet, responsabbiltajiet u opportunitajiet komparabbli għal kulhadd <sup>(1)</sup>.
- WAQT LI JIKKUNSIDRAW LI:
13. l-edukazzjoni formali u t-tagħlim mhux formali u informali huma ta' importanza vitali għall-integrazzjoni u l-koeżjoni soċjali b'mod shih. Iż-żgħażaġh kollha għandu jkollhom aċċess ugwali għall-edukazzjoni, it-taħriġ u s-suq tax-xogħol. Permezz tal-integrazzjoni taż-żgħażaġh li ġejjin minn ambjent ta' migrazzjoni fis-sistema edukattiva tal-pajjiż ta' akkoljenza, huma jkunu jistgħu jwessghu l-għarfien, il-hiliet u l-kompetenzi tagħhom, li jgħinjom b'mod sinifikanti biex isibu impjeg;
14. it-tagħlim mhux formali u informali huwa ta' appoġġ għall-edukazzjoni formali u jista' jżid l-inkluzjoni soċjali u ekonomika taż-żgħażaġh. F'dan il-kuntest, il-hidma tal-organizzazzjonijiet taż-żgħażaġh u tal-haddiema li jaħdmu fost iż-żgħażaġh imwettqa miż-żgħażaġh, magħhom u għalihom, partikolarment dawk li ġejjin minn ambjent ta' migrazzjoni, hija importanti;
15. għadd kbir ta' attivitajiet ta' tagħlim mhux formali u informali huma promossi permezz tal-programmi ta' finanzjament tal-UE. Ċerti programmi, bħall-programmi għaż-żgħażaġh, huma aġġustati għall-htigijiet taż-żgħażaġh u huma aċċessibbli minn kull persuna żaġżuġha indipendentament mil-livell edukattiv, l-ambjent u l-għażliet diversi tagħhom;
16. għadd dejjem jikber ta' studji wrew li nisa u rġiel żgħażaġh li ġejjin minn ambjent ta' migrazzjoni jibqgħu jiffaċċjaw żvantaġġi kbar fl-edukazzjoni, fis-suq tax-xogħol, u fit-transizzjoni mill-edukazzjoni għas-suq tax-xogħol, minkejja l-fatt li porzjon kbir ta' dan il-grupp ta' persuni kien soċjalizzat jew imwieled fil-pajjiż ta' residenza tagħhom <sup>(2)</sup>. Barra minn dan, id-*data* tindika lin-nisa żgħażaġh li ġejjin minn ambjent ta' migrazzjoni huma aktar milquta mill-qgħad u l-eskluzjoni soċjali mill-irġiel żgħażaġh;
17. l-integrazzjoni b'suċċess tal-migranti hija essenzjali għall-prosperità, l-fehim reċiproku u l-komunikazzjoni mhux biss tal-migranti individwali u s-soċjetà lokali iżda wkoll tal-UE kollha, peress li hija tikkontribwixxi kemm għat-tkabbir ekonomiku kif ukoll għar-rikkezza kulturali;
18. l-għoti ta' setgħa liċ-ċittadini żgħażaġh mobbli tal-UE u liż-żgħażaġh li ġejjin minn ambjent ta' migrazzjoni biex iwettqu l-potenzjal tagħhom li jippartecipaw fil-livell lokali, reġjonali, nazzjonali u dak Ewropew huwa fattur essenzjali għall-kisba ta' inkluzjoni soċjali akbar u għall-funzjonament sod, sostenibbli u demokratiku u aktar żvilupp tas-soċjetajiet;
19. ir-razziżmu, il-ksenofobija u forom oħra ta' intolleranza jkomplu jkunu ta' thassib qawwi fl-UE, inkluż għaż-żgħażaġh li ġejjin minn ambjent ta' migrazzjoni. Kwalunkwe azzjoni mmirata lejn iż-żgħażaġh, inklużi dawk li ġejjin minn ambjent ta' migrazzjoni, għandha tirrispetta l-Karta tad-Drittijiet Fundamentali tal-UE, b'mod partikolari il-promozzjoni tan-nondiskriminazzjoni, id-drittijiet tat-tfal u l-protezzjoni tad-*data* personali u ma għandhiex twassal għal stigmatizzazzjoni ta' kwalunkwe grupp partikolari;
20. strateġiji li jimmiraw lejn l-inkluzjoni Soċjali għandhom jiffaċilitaw il-partecipazzjoni taż-żgħażaġh li ġejjin minn ambjent ta' migrazzjoni fil-hajja demokratika, ekonomika, soċjali u kulturali.

JIDENTIFIKAW IL-PRJORITAJIET LI ĠEJJIN GHAT-TISHIH TAL-PARTEĊIPAZZJONI U L-INKLUŻJONI SOĊJALI TAŻ-ŻGĤAŻAĠH LI ĠEJJIN MINN AMBJENT TA' MIGRAZZJONI:

Huwa vitali li tiġi promossa l-partecipazzjoni shiha u l-inkluzjoni soċjali taż-żgħażaġh kollha, speċjalment dawk iż-żgħażaġh li ġejjin minn ambjent ta' migrazzjoni, b'mod partikolari billi;

21. iż-żgħażaġh kollha jiġu involuti fl-iżvilupp, l-implimentazzjoni u l-evalwazzjoni tal-politiki kollha li jaffettwawhom;
22. jiġu promossi d-djalogu u l-fehim interkulturali; notevolment billi jiġu involuti b'mod attiv persuni li ġejjin minn ambjenti kulturali differenti fis-soċjetà, u b'hekk jiġu miġġielda d-diskriminazzjoni, ir-razziżmu, il-ksenofobija u forom oħra ta' intolleranza;

<sup>(1)</sup> Id-Deciżjoni tal-Kunsill 2007/435/KE tal-25 ta' Ġunju 2007 li tistabilixxi l-Fond Ewropew għall-Integrazzjoni ta' ċittadini ta' pajjiżi terzi għall-perjodu mill-2007 sal-2013 bħala parti mill-Programm Ġenerali Solidarjetà u Gestiġjoni tal-Flussi ta' Migrazzjoni (ĠU L 168, 28.6.2007, p. 18).

<sup>(2)</sup> L-Istudju tal-FRA dwar il-migranti, il-minoranzi u l-impjieg (2011).

23. tiġi promossa l-ugwaljanza bejn in-nisa u l-irġiel zghażaġh, b'mod partikolari billi jinghataw aċċess ugwali għal edukazzjoni u taħriġ ta' kwalità; u jiġi ffaċilitati transizzjonijiet bla xkiel mill-edukazzjoni għas-suq tax-xogħol;
24. jiġi rikonossut ir-rwol prinċipali tat-tagħlim mhux formali u informali, u li jiġu vvalidati l-eżiti tat-tagħlim tiegħu;
25. jiġi rikonossut ir-rwol li għandhom l-organizzazzjonijiet taż-żghażaġh, inklużi organizzazzjonijiet ta' zghażaġh migranti u partijiet oħra tas-socjetà ċivika, fl-appoġġ għall-inklużjoni taż-żghażaġh;
26. jiġu involuti b'mod attiv l-awtoritajiet lokali, reġjonali, u nazzjonali fl-implimentazzjoni tal-politika tal-inklużjoni soċjali; u tiġi mtejba l-kooperazzjoni tagħhom fi kwistjonijiet assoċjati mal-migrazzjoni, inkluż appoġġ għall-partecipazzjoni u l-inklużjoni soċjali taż-żghażaġh;
27. tiġi rikonossuta l-importanza tat-tagħlim tal-lingwa(i) uffiċjali tal-pajjiż ta' akkoljenza, kif ukoll ta' lingwi barranin oħra.
- JISTIEDNU LILL-ISTATI MEMBRI, FL-AMBITU TAL-KOMPETENZI RISPETTIVI TAGĦHOM U B'RISPETT DOVUT GĦALL-PRINĊIPJU TAS-SUSSIDJARJETÀ, SABIEX:
28. jieħdu kont tal-htigijiet speċifiċi u d-diffikultajiet li jaffrontaw iż-żghażaġh li ġejjin minn ambjent ta' migrazzjoni fl-iżvilupp tal-politika u l-ghoti tas-servizzi; jipprovdu servizzi li huma aċċessibbli faċilment għaž-żghażaġh li esperjenzaw jew jinsabu fil-periklu li jesperjenzaw diskriminazzjoni, ksenofobija u razzizmu; jirrikonossu li ċ-ċittadinanza attiva taż-żghażaġh [...] hija bbażata ugwalment fuq ir-responsabbiltajiet u l-impenn tagħhom għal partecipazzjoni attiva fis-socjetà;
29. jippromwovu x-xogħol taż-żghażaġh u l-politika taż-żghażaġh, li jistgħu jtejbu l-partecipazzjoni attiva, l-inklużjoni soċjali, is-solidarjetà u d-djalogu interkulturali taż-żghażaġh, li jwasslu għall-aċċettazzjoni tad-diversità li qed tikber fost iż-żghażaġh kollha; jiżviluppaw metodi innovattivi biex titwettaq il-ħidma taż-żghażaġh f'żoni fejn jiltaqgħu ż-żghażaġh;
30. jippromwovu l-iżvilupp personali u l-benesseri taż-żghażaġh kollha, permezz ta' opportunitajiet tax-xogħol taż-żghażaġh, sabiex ikunu jistgħu jilhq u l-potenzjal tagħhom u jsiru membri tas-socjetà attivi u involuti;
31. jappoġġaw l-involvement u l-partecipazzjoni attiva fiż-żghażaġh li ġejjin minn ambjent ta' migrazzjoni fil-komunitajiet lokali tagħhom, b'mod partikolari rigward l-opportunitajiet ta' tagħlim nonformali u informali;
32. iżidu l-aċċessibilità għal attivitajiet kulturali, sportivi u ta' divertiment, minhabba li huma għodod importanti għall-inklużjoni soċjali ta' zghażaġh li ġejjin minn ambjent ta' migrazzjoni u ċittadini zghażaġh mobbli tal-UE;
33. jiżviluppaw sistemi ta' edukazzjoni u ta' taħriġ kif ukoll jipprovdu l-ghallie ma bit-taħriġ u l-kompetenzi meħtieġa, li jwieġbu għall-htigijiet speċifiċi ta' kull min jitgħallem, inkluż appoġġ aħjar għat-tagħlim għaž-żghażaġh li ġejjin minn ambjent ta' migrazzjoni;
34. jippromwovu l-multilingwiżmu ta' ċittadini zghażaġh mobbli tal-UE u zghażaġh li ġejjin minn ambjent ta' migrazzjoni u jappoġġaw il-kisba tal-lingwa(i) uffiċjali fil-pajjiż fejn jgħixu, sabiex ikunu jistgħu jiksbu għarfien u jippartecipaw b'mod shih f'attivitajiet edukattivi, kulturali u soċjali;
35. jikkooperaw ma' haddiema u organizzazzjonijiet li jaħdmu fost iż-żghażaġh, inklużi organizzazzjonijiet taż-żghażaġh li ġejjin minn ambjent ta' migrazzjoni, biex jiżviluppaw, jippromwovu u jappoġġaw **attivitajiet ta' tagħlim** aċċessibbli bejn il-pari sabiex irawmu r-rispett, it-tolleranza u l-fehim interkulturali reċiproċi;
36. jippromwovu l-inklużjoni soċjali fis-socjetà ta' informazzjoni billi pereżempju jissahħaħ il-litteriżmu tal-media fost iż-żghażaġh li ġejjin minn ambjent ta' migrazzjoni;
37. jappoġġaw ċittadini zghażaġh mobbli tal-UE u zghażaġh li ġejjin minn ambjent ta' migrazzjoni huma u jagħmlu t-transizzjoni mill-edukazzjoni jew it-taħriġ għax-xogħol u jiżguraw aċċess ugwali għaž-żghażaġh kollha għal skemi ta' garanzija taż-żghażaġh skont il-leġiżlazzjoni u s-servizzi nazzjonali;
38. jippromwovu l-partecipazzjoni taċ-ċittadini zghażaġh mobbli tal-UE u zghażaġh li ġejjin minn ambjent ta' migrazzjoni fl-istrutturi ta' teħid ta' deċiżjonijiet u jsahħu l-partecipazzjoni u l-kontribut effettivi tagħhom għall-politika u l-programmi li jaffettwawhom;
39. jappoġġaw in-netwerking u jstimulaw shubijiet strateġiċi bejn l-organizzazzjonijiet taż-żghażaġh, inklużi l-organizzazzjonijiet taż-żghażaġh li ġejjin minn ambjent ta' migrazzjoni, l-awtoritajiet fil-livell lokali, reġjonali u nazzjonali kif ukoll fis-settur privat biex jiġu organizzati proġetti u avvenimenti mmexxija miż-żghażaġh li jirrikonossu d-diversità u jippromwovu l-inklużjoni.
- JISTIEDNU LILL-ISTATI MEMBRI U LILL-KUMMISSJONI, FL-AMBITU TAL-KOMPETENZI RISPETTIVI TAGĦHOM U B'RISPETT DOVUT GĦALL-PRINĊIPJU TA' SUSSIDJARJETÀ, SABIEX:
40. jinvolvu liż-żghażaġh kollha fl-iżvilupp, l-implimentazzjoni u l-evalwazzjoni tal-politika kollha li taffettwawhom;

41. janalizzaw is-sitwazzjoni differenzjata skont is-sessi ta' żgħażaġh nisa u rġiel li ġejjin minn ambjent ta' migrazzjoni u jstabbilixxu miżuri għal opportunitajiet ugwali u l-ugwaljanza bejn is-sessi;
42. jirrikonoxxu r-rwol importanti li taqdi s-soċjetà lokali billi tappoġġa żgħażaġh li ġejjin minn ambjent ta' migrazzjoni biex iwessgħu l-għarfien, il-hiliet u l-kompetenzi tagħhom, permezz ta' edukazzjoni formali u dik mhix formali u tagħlim informali u opportunitajiet ta' żvilupp;
43. jagħmlu l-awqa użu mis-Sena Ewropea taċ-Ċittadini 2013 bil-hsieb li jingħata enfasi fuq il-mobbiltà u l-partecipazzjoni shiha ta' ċittadini żgħażaġh mobbli tal-UE fis-soċjetà Ewropea u tissahhah is-sensibilizzazzjoni tad-drittijiet u r-responsabbiltajiet taċ-ċittadini żgħażaġh mobbli tal-UE u żgħażaġh li ġejjin minn ambjent ta' migrazzjoni biex jippromwovu l-koeżjoni u l-fehim reċiproku;
44. jippromwovu l-kooperazzjoni transettorjali u s-sinerġija ta' diversi partijiet interessati li jittrattaw kwistjonijiet ta' migrazzjoni fil-livell nazzjonali, reġjonali u Ewropew;
45. jappoġġaw programmi u attivitajiet biex jiġi ffaċilitat l-aċċess għall-impjiegi u tittejjeb l-impjegabbiltà ta' ċittadini żgħażaġh mobbli tal-UE u żgħażaġh li ġejjin minn ambjent ta' migrazzjoni, permezz ta' gwida għall-karriera u informazzjoni dwar l-impjiegi, l-edukazzjoni u l-opportunitajiet ta' tahrig;
46. janalizzaw il-possibiltajiet ta' informazzjoni u servizzi ta' konsulenza għaż-żgħażaġh biex jimmiraw liż-żgħażaġh li ġejjin minn ambjent ta' migrazzjoni, sabiex jingħataw informazzjoni u konsulenza mfassla apposta u innovattiva permezz ta' metodi wiċċ imb'wiċċ u dawk online;
47. jinkoraġġixxu u jappoġġaw il-kooperazzjoni bejn l-organizzazzjonijiet taż-żgħażaġh, inklużi l-organizzazzjonijiet għal żgħażaġh li ġejjin minn ambjent ta' migrazzjoni, u l-mezzi tal-informazzjoni biex jippromwovu stampa imparzjali ta' żgħażaġh li ġejjin minn ambjent ta' migrazzjoni sabiex tissahhah l-inklużjoni soċjali;
48. jilqgħu l-adozzjoni ta' rakkomandazzjoni proposta tal-Kunsill dwar il-validazzjoni ta' tagħlim mhux formali u informali u jirrikonoxxu r-rwol tal-organizzazzjonijiet taż-żgħażaġh fost l-oħrajn bhala fornituri ewlenin ta' tagħlim mhux formali u informali, li huwa ta' importanza kbira għaż-żgħażaġh li ġejjin minn ambjent ta' migrazzjoni;
49. jistinkaw biex jiżguraw li l-implimentazzjoni tal-ġenerazzjoni li jmiss ta' programmi tal-UE u strumenti oħra li jimmiraw liż-żgħażaġh tkun aċċessibbli u adattata għall-htigijiet taż-żgħażaġh kollha u jissahhu l-appoġġ u l-finanzjament ta' attivitajiet taż-żgħażaġh fil-livelli kollha li jiffukaw fuq l-inklużjoni soċjali u d-djalogu interkulturali ta' żgħażaġh mill-pajjiżi tal-UE u ta' dawk li mhumiex fl-UE.

## JUSTIEDNU LILL-KUMMISSJONI, FIL-KOMPETENZA TAGHHA BIEK:

50. tippromwovi l-prattiki tajba dwar l-“Inklużjoni Soċjali” ta' ċittadini żgħażaġh mobbli tal-UE u żgħażaġh li ġejjin minn ambjent ta' migrazzjoni, ibbażati fuq studji rilevanti, bħar-rapport dwar il-politika taċ-Ċentru Kongunt għar-Riċerka dwar l-ICTs għal żgħażaġh żvantaġġati u l-istudju dwar il-Valur tax-xogħol taż-żgħażaġh, li ser juru attivitajiet ta' xogħol taż-żgħażaġh u l-valur tagħhom għal żgħażaġh fl-UE;
51. issahhah sinerġiji bejn politiki rilevanti, b'mod partikolari r-rabta bejn l-istrateġija taż-Żgħażaġh tal-UE u l-prijorità tat-“Tkabbir Inklużiv” tal-Ewropa 2020;
52. tiġbor iktar evidenza u għarfien dwar is-suġġetti tal-Partecipazzjoni u l-Inklużjoni Soċjali taż-żgħażaġh li ġejjin minn ambjent ta' migrazzjoni u ċ-ċittadini żgħażaġh mobbli tal-UE.

## ANNEX

**Sfond politiku**

1. Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill tat-28 ta' Ġunju 2001 dwar il-promozzjoni tal-inizjattiva, tal-intraprendenza u tal-kreattività taż-żgħażaġh: tal-inklużjoni tal-awtonomija <sup>(1)</sup>.
2. Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi hdan il-Kunsill tat-22 ta' Mejju 2008 dwar il-partecipazzjoni taż-żgħażaġh b'anqas opportunitajiet <sup>(2)</sup>.
3. Konkluzjonijiet tal-Kunsill tas-26 ta' Novembru 2009 dwar l-edukazzjoni ta' tfal bi sfond ta' migrazzjoni <sup>(3)</sup>.
4. Riżoluzzjoni tal-Kunsill tas-27 ta' Novembru 2009 dwar qafas imgedded għall-kooperazzjoni Ewropea fil-qasam taż-żgħażaġh (2010-2018) <sup>(4)</sup>.
5. Konkluzjonijiet tal-Kunsill tat-18 ta' Novembru 2010 dwar ir-rwol tal-isport bħala sors u mutur tal-inklużjoni soċjali attiva <sup>(5)</sup>.
6. Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-ħidma fil-qasam taż-żgħażaġh <sup>(6)</sup>.
7. Riżoluzzjoni tal-Kunsill u tar-rappreżentanti tal-Gvernijiet tal-Istati Membri, imlaqqgħin fil-Kunsill, dwar l-inklużjoni attiva taż-żgħażaġh: għieda kontra l-qgħad u l-faqar <sup>(7)</sup>.
8. Konkluzjonijiet tal-Kunsill dwar l-Indirizzar tal-faqar tat-tfal u l-promozzjoni tal-benesseri tat-tfal — adottati fis-17 ta' Ġunju 2011 <sup>(8)</sup>.
9. Konkluzjonijiet tal-Kunsill tat-28 ta' Novembru 2011 dwar kompetenzi lingwistiċi għat-tishih tal-mobilità <sup>(9)</sup>.
10. Konkluzjonijiet dwar l-Aġenda Ewropea għall-Integrazzjoni ta' Ċittadini ta' Pajjiżi Terzi adottati mill-Kunsill ĠAI, f'Diċembru 2011 <sup>(10)</sup>.
11. Komunikazzjoni tal-Kummissjoni dwar l-Aġenda Ewropea għall-Integrazzjoni ta' Ċittadini ta' Pajjiżi Terzi <sup>(11)</sup>.
12. Ewropa 2020 — Strateġija għal tkabbir intelliġenti, sostenibbli u inklussiv <sup>(12)</sup>.

---

<sup>(1)</sup> ĠU C 196, 12.7.2001, p. 2.

<sup>(2)</sup> ĠU C 141, 7.6.2008, p. 1.

<sup>(3)</sup> ĠU C 301, 11.12.2009, p. 5.

<sup>(4)</sup> ĠU C 311, 19.12.2009, p. 1.

<sup>(5)</sup> ĠU C 326, 3.12.2010, p. 5.

<sup>(6)</sup> ĠU C 327, 4.12.2010, p. 1.

<sup>(7)</sup> ĠU C 137, 27.5.2010, p. 1.

<sup>(8)</sup> Dok. 11844/11.

<sup>(9)</sup> ĠU C 372, 20.12.2011, p. 27.

<sup>(10)</sup> Dok. 18296/11.

<sup>(11)</sup> COM(2011) 455 finali.

<sup>(12)</sup> COM(2010) 2020 finali.

**Konkluzjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi hdan il-Kunsill tas-27 ta' Novembru 2012 dwar it-tisħiħ tal-bażi ta' evidenza għat-tfassil tal-politika dwar l-isport**

(2012/C 393/06)

IL-KUNSILL TAL-UNJONI EWROPEA U R-RAPPREŻENTANTI TAL-GVERNJIET TAL-ISTATI MEMBRI,

1. FILWAQT LI JFAKKRU:

1. fil-mandat tal-UE, f'konformità mal-Artikolu 165 TFUE, biex tiġi żviluppata d-dimensjoni Ewropea fl-isport u jiġu promossi kwistjonijiet tal-isport Ewropew;
2. fil-Pjan ta' Hidma tal-Unjoni Ewropea għall-Isport għall-2011-2014 <sup>(1)</sup>, adottat fl-20 ta' Mejju 2011, li ta prijorità għolja lill-hidma lejn politika dwar l-isport ibbażata fuq l-evidenza fil-livell tal-UE u li stabbilixxiet Grupp ta' Esperti dwar l-Istatistika tal-Isport bil-mandat li jirrakkomanda mezzi għall-promozzjoni ulterjuri tal-ġbir ta' *data* fil-qasam tal-isport ibbażata fuq il-hidma li għaddeġja;
3. fil-White Paper tal-Kummissjoni dwar l-Isport tas-7 ta' Lulju 2007 <sup>(2)</sup> u l-Komunikazzjoni tagħha dwar l-iżvilupp tad-Dimensjoni Ewropea fl-Isport tat-18 ta' Jannar 2011 <sup>(3)</sup>, li ssottolinjaw l-importanza ta' bażi ta' evidenza soda bhala sostenn għat-tfassil tal-politika dwar l-isport, inkluż *data* komparabbli mifruxa mal-UE dwar aspetti soċjali u ekonomiċi tal-isport, u li jstabbilixxu azzjoni konkreta biex tiġi indirizzata din il-htieġa;
4. fil-kooperazzjoni strutturata fil-livell tal-UE bejn l-Istati Membri fil-qasam tal-istatistika dwar l-isport, iffācilata mill-Kummissjoni, li ilha għaddeġja mill-2006 u li waslet għall-iżvilupp ta' metodoloġija komuni għall-kalkolu tal-importanza ekonomika tal-isport, ibbażata fuq definizzjoni miftiehma tal-UE ("Id-Definizzjoni ta' Sport ta' Vilnius"), u l-iżvilupp tal-Kontijiet Satellita għall-Isport (Sport Satellite Accounts <sup>(4)</sup>) f'diversi Stati Membri;
5. fl-istudji mifruxin mal-UE li tnedew mill-Kummissjoni fl-2010 u l-2011 rispettivament dwar "Il-kontribut tal-isport għat-tkabbir ekonomiku u l-impjiegi fl-UE" u dwar "Funzjoni ta' monitoraġġ possibbli futura għall-isport fl-UE" <sup>(5)</sup>;

6. fl-ewwel Konferenza tal-UE dwar l-Istatistika tal-Isport, li saret fi Brussell fit-23 ta' Marzu 2011, li kkonfermat l-importanza ta' *data* ahjar u aktar komparabbli dwar l-isport <sup>(6)</sup>.

2. FILWAQT LI JIKKUNSIDRAW LI:

1. Il-kriżi ekonomika u finanzjarja attwali għandha impatt kbir fuq in-nefqa pubblika fl-UE, li twassal biex hafna Stati Membri jimmiraw ir-riżorsi lejn l-oqsma ta' politika li jiġġeneraw it-tkabbir u l-impjiegi;
2. Għalkemm twettqet ricerka dwar l-impatt ekonomiku tal-isport flivelli differenti, ir-riżultati generalment ma setgħux jitqabblu minn pajjiż għall-iehor. Illum il-ġurnata, hemm evidenza dejjem tikber li l-isport jagħti kontribut sinifikanti lill-ekonomija tal-Ewropa u huwa mutur importanti għat-tkabbir u l-impjiegi <sup>(7)</sup>, waqt li jiżgura wkoll l-koeżjoni soċjali, il-benesseri u l-iżvilupp ta' hilet personali <sup>(8)</sup>, li b'hekk jagħti kontribut distint għall-kisba tal-miri tal-istrategija Ewropa 2020.
3. Skont studju riċenti mifrux mal-UE, is-sehem tal-isport jammonta għal 1,76 % tal-valur miżjud gross globali fl-UE <sup>(9)</sup>. Meta jittiehed kont tal-effetti multiplikaturi, is-sehem tal-isport jiżdied ukoll sa 2,98 % tal-valur miżjud gross globali fl-UE. Barra minn hekk, it-tkabbir fis-settur tal-isport wera li jirrikjedi hafna haddiema, kif rifless minn sehem oghla tal-isport fl-impjeg kollu tal-UE (li jammonta għal 2,12 %) milli fil-valur miżjud gross. Minhabba

<sup>(6)</sup> [http://ec.europa.eu/sport/news/eu-conference-on-sport-statistics\\_en.htm](http://ec.europa.eu/sport/news/eu-conference-on-sport-statistics_en.htm)

<sup>(7)</sup> Taqsira eżekuttiva "Studju dwar il-kontribut tal-isport għat-tkabbir ekonomiku u l-impjiegi fl-UE": <http://ec.europa.eu/sport/library/documents/b1/eusf2012-executive-summary-study-costegaeiteu-august-2012.pdf>. Wiehed mill-oġġettivi speċifiċi tal-istudju kien li jiġi żvilupp qafas metodoloġiku li jqis l-impatt ekonomiku tal-isport fl-UE. Biex wiehed jasal għal dan tal-ahhar, l-istudju inkorpora l-estimi nazzjonali kollha f'sistema multireġjonali ta' kontijiet satellita għall-isport (li jinterpreta kull Stat Membru bhala rappreżentattiv ta' entità reġjonali tal-UE-27) f'konformità mad-Definizzjoni tal-Isport ta' Vilnius.

<sup>(8)</sup> Hilet u kompetenzi personali — l-abbiltà li wiehed jahdem fi grupp, id-dixxiplina, l-inizjattiva, il-perseveranza, il-hilet organizzattivi — miksuba billi wiehed jiehu sehem jew jorganizza sport fil-livell l-aktar bażiku, jaqdu rwol essenzjali fit-tnejja tal-individwi għal suq tax-xogħol fejn hilet bħal dawn huma ta' valur kbir.

<sup>(9)</sup> Is-sehem tal-isport fil-valur miżjud Ewropew huwa għalhekk komparabbli mas-sehem tal-agrikoltura, il-forestrija, u s-sajd flimkien u madwar 2,5 darbiet aktar mill-minjieri u l-barrieri, u jirrappreżenta mill-anqas aktar minn ghoxrin fil-mija tal-attivitajiet tas-servizzi finanzjarji, inkluż fondi tal-assigurazzjoni u l-pensjonijiet. Wiehed minn kull sittin Euro ġġenerata u maqlugħa fl-UE hija relatata mal-isport. "Studju dwar il-kontribut tal-isport għat-tkabbir ekonomiku u l-impjiegi fl-UE": <http://ec.europa.eu/sport/library/documents/b1/eusf2012-executive-summary-study-costegaeiteu-august-2012.pdf>

<sup>(1)</sup> ĠU C 162, 1.6.2011, p. 1.

<sup>(2)</sup> White Paper tal-Kummissjoni Ewropea dwar l-Isport, COM(2007) 391 final.

<sup>(3)</sup> Komunikazzjoni tal-Kummissjoni Ewropea "L-iżvilupp tad-Dimensjoni Ewropea fl-Isport", COM(2011) 12 final.

<sup>(4)</sup> Sistema ta' kontijiet satellita (hawnhekk: kont satellita għall-isport — SSA) hija definita bhala qafas statistiku sod li jkejjel l-importanza ekonomika ta' industrija speċifika (hawnhekk: is-settur tal-isport) fl-ekonomija nazzjonali.

<sup>(5)</sup> [http://ec.europa.eu/sport/preparatory\\_actions/studies-surveys-conferences-and-seminars\\_en.htm](http://ec.europa.eu/sport/preparatory_actions/studies-surveys-conferences-and-seminars_en.htm)

- l-intensità sproporzjonatament gholja tal-impjieg tiegħu, l-isport għandu rwol importanti biex jassigura l-impjieg;
4. Il-ġbir ta' varjetà ta' *data* marbuta mal-isport u l-użu tagħha fit-tfassil ta' politika jista' jżid il-kwalità tal-politika tal-isport. F'dan ir-rigward, il-kontijiet satellita għall-isport jitqiesu bhala strument prezżuż li jiġġenera l-evidenza għat-tfassil tal-politika dwar l-isport. Sar progress eċċellenti f'xi Stati Membri meta huma kejlju l-importanza ekonomika tal-isport permezz tat-twaqqid ta' Kont Satellita għall-Isport fil-livell nazzjonali.
  5. Il-kooperazzjoni msahha għat-titjib tal-livell ta' għarfien dwar l-isport fl-UE tista' tinkiseb laħjar permezz ta' kooperazzjoni transettoralji bejn l-akkademiċi, l-industrija tal-isport, il-moviment tal-isport kif ukoll l-awtoritajiet pubbliċi nazzjonali u Ewropej, inklużi l-uffiċċji ta' statistika;
  6. L-istharrig tal-Ewrobarometru wera li huwa għodda siewja biex jitqabblu xejriet fost l-Istati Membri fuq perijodu ta' żmien fir-rigward tal-eżitu ta' politika differenti dwar l-isport; dan ma jistax, madankollu, jiehu post *data* statistika soda pprovduta mill-Eurostat permezz tas-sistema statistika Ewropea;
  7. F'konformità mal-mandat tiegħu, il-Grupp ta' Esperti dwar l-Istatistika tal-Isport żviluppa l-ewwel sett ta' riżultati tangibbli <sup>(1)</sup> rigward aspetti speċifiċi ta' bażi ta' evidenza aktar imsahha għall-isport. Dan jinkludi:
    - rakkomandazzjonijiet tal-politika bbażati fuq l-istudju dwar il-kontribut tal-isport għat-*tkabbir* ekonomiku u l-impjieg fl-UE, u
    - manwal għall-uffiċċji tal-istatistika nazzjonali dwar kif għandhom jitwaqqfu l-Kontijiet Satellita għall-Isport.
  8. L-iżvilupp ta' bażi ta' evidenza mtejba għat-tfassil tal-politika tal-isport għandu jiehu kont tal-limiti baġitarji fil-livell nazzjonali u dak Ewropew li jirriżultaw mill-kriżi finanzjarja u ekonomika.
3. JISTIEDNU LILL-ISTATI MEMBRI TAL-UE:
    1. Ikomplu l-progress fl-iżvilupp volontarju tal-Kontijiet Satellita għall-Isport abbażi tal-istrumenti metodoloġiċi disponibbli, permezz tal-użu tal-istrutturi ta' kooperazzjoni eżistenti fil-livell tal-UE u billi jippruvaw jinvolvu strutturi governattivi rilevanti, inkluż uffiċċji nazzjonali tal-istatistika.
  2. Jinkoraġġixxu u jappoġġaw inizjattivi mmirati biex itejbu l-ġbir u t-tixrid tal-informazzjoni u d-*data* rigward l-isport, inkluż id-*data* nazzjonali eżistenti, bhala mezz biex tissahha il-politika dwar l-isport ibbażata fuq l-evidenza.
  4. JISTIEDNU LILL-PRESIDENZA TAL-KUNSILL TAL-UNJONI EWROPEA, L-ISTATI MEMBRI U LILL-KUMMISSJONI FIL-LIMITI TAL-KOMPETENZI RISPETTIVI TAGHHOM BIEX:
    1. Itejbu l-baži ta' evidenza dwar l-aspetti soċjali u ekonomiċi tal-isport fl-UE u l-Istati Membri tagħha, pereżempju billi jinkludu dawn is-sugġetti fil-Programm Statistiku Ewropew 2013-2017 u Programmi ta' Hidma Statistiċi Annwali sussegwenti.
    2. Jippruvaw itejbu l-kooperazzjoni bejn l-istrutturi istituzzjonali rilevanti għall-isport u għall-istatistika fil-livell tal-UE u fl-Istati Membri sabiex titqajjem kuxjenza dwar il-htieġa ta' *data* soda u soda dwar l-isport.
    3. Jippromwovu fehim usa', b'kont mehud tal-evidenza eżistenti, tar-rwol kruċjali tal-isport bhala mutur għat-*tkabbir*, l-impjieg u l-iżvilupp ta' hiliet, kif ukoll għall-koeżjoni soċjali, fl-ambitu tat-tfassil tal-politika nazzjonali u reġjonali kif ukoll tal-istrategija Ewropa 2020.
  5. JISTIEDNU LILL-KUMMISSJONI EWROPEA BIEX:
    1. Abbażi tal-hidma preċedenti f'dan il-qasam, bl-użu ta' strumenti ta' finanzjament disponibbli u dawk futuri tal-UE, tikkunsidra li tappoġġa sforzi nazzjonali biex jiġu żviluppanti Kontijiet Satellita għall-Isport.
    2. Tippromwovi t-tishih tal-baži ta' evidenza għall-isport, b'mod partikolari billi tappoġġa, abbażi tal-hidma preċedenti f'dan il-qasam, sforzi nazzjonali biex jiġu żviluppanti Kontijiet Satellita għall-Isport u l-kondiviżjoni tal-aqwa Prattiki fil-livell tal-UE sabiex jitkejjel b'mod empiriku l-kontribut tal-isport għat-*tkabbir* ekonomiku u għas-salvagwardja u l-espansjoni tal-impjieg fl-Ewropa;
      - l-identifikazzjoni tal-eżiġenzi ta' *data* ewlenin għat-tfassil tal-politika dwar l-isport fl-Ewropa, bhall-partecipazzjoni fl-isport, u sussegwentement, il-hidma għall-ġbir u t-tixrid ta' *data* dwar l-isport mifruxa mal-UE f'dawn l-oqsma;
      - it-tnedija u t-tixrid tal-istharrig tal-UE, bhall-Ewrobarometru, u studji f'konformità mal-prijoritajiet politiċi għall-isport identifikati mill-Kunsill, u billi l-isport jiġi inkluż fi s-tharrig tal-Eurostat eżistenti.

<sup>(1)</sup> <http://ec.europa.eu/sport/library/documents>

**Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, fis-27 ta' Novembru 2012 dwar il-promozzjoni tal-attività fizika li ttejjeb is-saħha (HEPA)**

(2012/C 393/07)

IL-KUNSILL TAL-UNJONI EWROPEA U R-RAPPREŻENTANTI TAL-GVERNIJET TAL-ISTATI MEMBRI,

1. FILWAQT LI JFAKKRU L-ISFOND POLITIKU GĦAL DIN IL-KWIS-TJONI KIF IMNIŻŻEL FL-ANNESS, U B'MOD PARTIKOLARI:

1. Il-Pjan ta' Hidma tal-Unjoni Ewropea għall-Isports għall-2011-2014<sup>(1)</sup>, adottat fl-20 ta' Mejju 2011, li identifika l-attività fizika li ttejjeb is-saħha (HEPA) bhala tema ta' prijorità għall-kooperazzjoni fl-isports fil-livell tal-UE u li stabbilixxa Grupp Espert dwar l-Isports, is-Saħha u l-Parteċipazzjoni b'mandat li jesplora modi sabiex jippromwovi l-HEPA u l-parteċipazzjoni fl-isports għal kulhadd;

2. Il-White Paper tal-Kummissjoni dwar l-Isports tas-7 ta' Lulju 2007<sup>(2)</sup>, li enfazzat l-importanza tal-attività fizika u stipulat pjan għall-Kummissjoni sabiex tippromovi linji gwida għall-attività fizika sal-aħhar tal-2008; u l-Komunikazzjoni tal-Kummissjoni dwar l-Iżvilupp tad-Dimensjoni Ewropea fl-Isports tat-18 ta' Jannar 2011<sup>(3)</sup>, li rrikonoxxiet li l-isports jikkostitwixxi parti fundamentali ta' kwalunkwe approċċ ta' politika pubblika li għandha l-ghan li ttejjeb l-attività fizika u appellat għal aktar progress lejn l-istabbiliment ta' linji gwida nazzjonali, inkluż process ta' reviżjoni u koordinament;

2. FILWAQT LI JIEHDU NOTA TA':

1. Il-Linji Gwida tal-UE għall-Attività Fizika, li ntlagħu fil-Konklużjonijiet tal-Presidenza f'Laqgħa Informali tal-Ministri tal-UE responsabbli għall-Isports f'Novembru 2008, jinkoraġġixxu l-implimentazzjoni ta' linji ta' politika trasversali li jippromwovi l-attività fizika, għall-popolazzjoni kollha, irrispettivament mill-klassi soċjali, l-età, is-sess, ir-razza, l-etnicità u l-kapaċitajiet fiżiċi<sup>(4)</sup>;

3. FILWAQT LI JIKKUNSIDRAW LI:

1. L-Organizzazzjoni Dinjija tas-Saħha (WHO) reċentement identifikat l-attività fizika insuffiċjenti bhala r-raba' fattur ta' riskju ewlieni għal mortalità prematura u mard globali<sup>(5)</sup>.

2. L-attività fizika hija wahda mill-aktar modi effettivi għall-prevenzjoni ta' mard li ma jittehidx u għall-ġlieda kontra l-obeżità<sup>(6)</sup>. Hemm ukoll evidenza li qiegħda tiżdied dwar il-korrelazzjoni pożittiva bejn l-eżerċizzju u s-saħha mentali u l-proċessi konjittivi<sup>(7)</sup>. In-nuqqas ta' attività fizika tikkawża effetti detrimentali mhux biss għas-saħha individwali tal-persuna iżda wkoll għas-sistemi tas-saħha u l-ekonomija b'mod ġenerali, minhabba l-ispejjeż ekonomiċi sinifikanti diretti u indiretti ta' nuqqas ta' attività fizika<sup>(8)</sup>. Permezz tal-benefiċċji tagħha fir-rigward tal-prevenzjoni, it-trattament u r-rijabilitazzjoni, l-attività fizika għandha benefiċċji għal kull età u rilevanza partikolari fid-dawl tal-popolazzjoni Ewropea li qed tixjih u ż-zamma ta' kwalità għolja ta' haġja fl-etajiet kollha.

3. Minhabba ż-żieda fis-sensibilizzazzjoni dwar l-importanza tal-HEPA tul il-hajja, il-promozzjoni tal-attività fizika ngħatat spinta fl-livelli differenti u permezz ta' strateġiji, linji ta' politika u programmi differenti. Saru sforzi importanti f'xi Stati Membri tal-UE sabiex jippermettu u jinkoraġġixxu liċ-ċittadini sabiex isiru aktar attivi fizikament. Is-sensibilizzazzjoni li tippromwovi l-attività fizika, bl-involvement tas-settur tal-isports, tista' tkun utli sabiex tilhaq iċ-ċittadini.

4. Inġenerali, il-proporzjon taċ-ċittadini tal-UE li jilhqqu l-livelli rakkomandati tal-attività fizika ma żdiedx fis-snin reċenti; f'xi pajjiżi, il-livelli tal-attività fizika qed jonqsu<sup>(9)</sup>. Ir-rati għolja attwali tan-nuqqas ta' attività fizika jikkostitwixxu thassib kbir għall-UE u l-Istati Membri tagħha, kemm minn perspettiva tas-saħha, dik soċjali u dik ekonomika.

5. Il-promozzjoni effettiva tal-attività fizika li twassal għal żieda fir-rati tal-attività fizika għandha tinvolvi setturi differenti kif stipulat fil-paragrafu 6, inkluż is-settur tal-isports minhabba li l-attività sportiva u l-isports għal kulhadd huma fost is-sorsi ewlenin tal-attività fizika.

<sup>(1)</sup> ĠU C 162, 1.6.2011, p. 1.

<sup>(2)</sup> dok. 11811/07 — COM(2007) 391 final.

<sup>(3)</sup> dok. 5597/11 — COM(2011) 12 final.

<sup>(4)</sup> Linji Gwida tal-UE għall-Attività Fizika: [http://ec.europa.eu/sport/library/documents/c1/eu-physical-activity-guidelines-2008\\_en.pdf](http://ec.europa.eu/sport/library/documents/c1/eu-physical-activity-guidelines-2008_en.pdf). Konklużjonijiet tal-Presidenza Franċiża dwar l-isport u s-saħha: [http://ec.europa.eu/sport/library/documents/b21/ue08pfue\\_conclusions\\_presidence\\_definitives\\_en.pdf](http://ec.europa.eu/sport/library/documents/b21/ue08pfue_conclusions_presidence_definitives_en.pdf)

<sup>(5)</sup> Rakkomandazzjonijiet Globali dwar l-Attività Fizika għas-Saħha, WHO, 2010.

<sup>(6)</sup> [http://www.who.int/healthinfo/global\\_burden\\_disease/global\\_health\\_risks/en/index.html](http://www.who.int/healthinfo/global_burden_disease/global_health_risks/en/index.html)

<sup>(7)</sup> <http://www.health.gov/paguidelines/Report/pdf/CommitteeReport.pdf>

<sup>(8)</sup> WHO Ewropa (2007): Qafas Ewropew għall-promozzjoni tal-attività fizika għas-saħha.

<sup>(9)</sup> Kummissjoni Ewropea: Ewrobarometru Speċjali 183-6 (Dicembru 2003), 246 (Novembru 2006), 213 (Novembru 2004) u 334 (Marzu 2010).



6. Il-Linji Gwida tal-UE għall-Attività Fizika jipprovdu bażi tajba biex jinkoraġġixxu linji ta' politika trasversali mmirati biex jipromwovu l-attività fizika, partikolarment fl-oqsma tal-isports, is-saħha, l-educazzjoni, l-ambjent, l-ippjanar urban u t-trasport, billi joffru gwida lill-Istati Membri fl-iżvilupp tal-istrategġiji nazzjonali tagħhom għall-HEPA.
7. Xi Stati Membri diġà implimentaw il-Linji Gwida jew ċerti prinċipji li jsostnuhom fil-linji ta' politika u l-istrategġiji nazzjonali proprji tagħhom. B'mod ġenerali, madankollu, hemm divergenzi kbar bejn l-approċċi tal-Istati Membri u l-implimentazzjoni tal-linji ta' politika tal-HEPA kif prevista mil-linji gwida tista' titjieb aktar.
8. Sett ta' miżuri rakkomandati fir-rigward tal-aspetti speċifiċi ta' promozzjoni aktar effettiva tal-HEPA ġie identifikat mill-Grupp ta' Esperti dwar l-Isports, is-Saħha u l-Parteċipazzjoni, f'konformità mal-mandat tiegħu. Dawn jinkludu <sup>(1)</sup>:
- kontribut għall-inizjattiva tal-UE biex titkompla l-implimentazzjoni tal-Linji Gwida tal-UE għall-Attività Fizika fl-Istati Membri permezz ta' skema ta' monitoraġġ hafifa;
  - gwida għall-kooperazzjoni msahha bejn is-settur tal-isports u dak tas-saħha fl-Istati Membri;
  - sett ta' prinċipji dwar il-kontribut tal-attività fizika għat-tixjijiet attiv fl-UE u fl-Istati Membri tagħha.
4. JAPPELLAW LILL-ISTATI MEMBRI TAL-UE BIEX:
1. Ikomplu bil-progress fl-iżvilupp u l-implimentazzjoni ta' strategġiji u linji ta' politika trasversali mmirati lejn il-promozzjoni tal-attività fizika b'kont mehud tal-Linji Gwida tal-UE għall-Attività Fizika jew il-prinċipji li jsostnuhom.
  2. Jinkoraġġixxu u jappoġġaw inizjattivi fil-livell adatt immirati għall-promozzjoni tal-attività fizika fi hdan is-settur tal-isports, bhal pereżempju, linji gwida speċifiċi biex jitjiebu l-opportunitajiet għal attività fizika fi klabbs sportivi lokali, programmi speċifiċi introdotti minn organizzazzjonijiet sportivi fi hdan sport partikolari u permezz ta' sports għal kulhadd jew azzjonijiet speċifiċi fi klabbs tat-tahriġ fiziku, li jistgħu jkunu applikati mill-moviment sportiv u s-settur tat-tahriġ fiziku u li jistgħu jiffacilitaw kooperazzjoni ma' setturi oħrajn, speċjalment fl-oqsma tal-educazzjoni u s-saħha.
3. Jinkoraġġixxu l-inklużjoni tal-attività fizika li tappoġġa t-tixjijiet attiv fl-linji ta' politika nazzjonali u l-iskemi ta' finanzjament għall-isports u konsegwentement jikkunsidraw proġetti mmirati għall-promozzjoni tal-HEPA fost l-anzjani waqt li jittiehed kont ta' livelli differenti ta' kapacità funzjonali.
4. Kif adatt u skont is-sistema nazzjonali tal-kura tas-saħha, jipromwovu kooperazzjoni aktar mill-qrib bejn is-setturi tal-isports, tal-kura tas-saħha u oħrajn, b'kont mehud tal-aħjar prattiki żviluppata f'xi Stati Membri.
5. Jikkunsidraw l-użu ta' sensibilizzazzjoni u l-għoti ta' informazzjoni, kemm fil-livell nazzjonali kif ukoll f'dak lokali, biex jiġi stimulat l-interess taċ-ċittadini biex jadattaw għal stil ta' haġja aktar attiva.
5. JISTIEDNU LILL-PRESIDENZA TAL-KUNSILL TAL-UNJONI EWROPEA, L-ISTATI MEMBRI U LILL-KUMMISSJONI FIL-LIMITI TAL-KOMPETENZI RISPETTIVI TAGĦHOM BIEX:
1. Jintensifikaw il-kooperazzjoni bejn dawk l-oqsma ta' politika li, f'konformità mal-Linji Gwida tal-UE għall-Attività Fizika, jiehdu r-responsabbiltà għall-promozzjoni tal-attività fizika, b'mod partikolari s-setturi tal-isports, is-saħha, l-educazzjoni, l-ambjent, l-ippjanar urban u t-trasport.
  2. Fir-rigward tas-Sena Ewropea 2012 għat-Tixjijiet Attivi u s-Solidarjetà bejn il-Ġenerazzjonijiet, jiżguraw li l-prinċipji għall-attività fizika li jappoġġaw it-tixjijiet attiv żviluppata mill-Grupp ta' Esperti dwar l-Isports, is-Saħha u l-Parteċipazzjoni jiġu kkunsidrati, fejn adatt, fis-segwitu politiku tas-Sena u fl-isports nazzjonali għall-istrategġiji kollha.
  3. Itejbu l-bażi ta' evidenza għal linji ta' politika mfassla biex jipromwovu l-HEPA u l-parteċipazzjoni fl-isports fl-UE u fl-Istati Membri tagħha, bl-inklużjoni tal-attività fizika fil-Programm Ewropew tal-Istatistika 2013-2017.
6. JISTIEDNU LILL-KUMMISSJONI EWROPEA BIEX:
1. Fid-dawl tal-hidma preċedenti f'dan il-qasam, b'mod partikolari l-Linji Gwida tal-UE għall-Attività Fizika, tagħmel proposta għal Rakkomandazzjoni tal-Kunsill dwar il-HEPA, u tikkunsidra li tinkludi qafas ta' monitoraġġ hafif biex jiġi evalwat il-progress bl-għajruna ta' sett limitat ta' indikaturi li jibni għall-akbar limitu possibbli fuq is-sorsi ta' data disponibbli, kif identifikat mill-Grupp ta' Esperti dwar l-Isports, is-Saħha u l-Parteċipazzjoni.
  2. Tohroġ stharrig regolari dwar l-isports u l-attività fizika, u tiehu kont tar-riċerka relatata mal-HEPA fi programm ta' riċerka futur tal-UE.

<sup>(1)</sup> [http://ec.europa.eu/sport/news/20120803-eu-xg-shp-fin-rpt\\_en.htm](http://ec.europa.eu/sport/news/20120803-eu-xg-shp-fin-rpt_en.htm)

3. Tippromwovi u tappoġġa l-kondiviżjoni tal-ahjar Prattiki fl-UE fir-rigward tal-HEPA u l-partecipazzjoni fl-isports, fost l-ohrajn permezz tal-appoġġ għal proġetti u t-tixrid tar-riżultati tagħhom taht skemi u programmi ta' finanzjament rilevanti tal-UE. Il-kondiviżjoni tal-ahjar Prattiki tista' tkun relatata ma':
- L-edukazzjoni, l-informazzjoni u s-sensibilizzazzjoni pubblika fil-livelli adatti kollha;
  - Il-kooperazzjoni bejn is-setturi ta' politika rilevanti u l-involvement ta' partijiet interessati rilevanti għall-implimentazzjoni tal-linji gwida eżistenti;
  - Ir-rwol tal-moviment sportiv, b'mod partikolari l-klabbs, u l-isports għall-organizzazzjonijiet kollha;
  - L-istrateġji, il-linji ta' politika u l-programmi b'suċċess, inklużi r-riżultati tal- evalwazzjoni;
- Il-miżuri ta' politika u dawk legiżlattivi possibbli li wrew li huma effettivi fl-indirizzar tan-nuqqas ta' attività fiżika fl-Istati Membri tal-UE individwali.
4. Tikkunsidra li tiġi stabbilita Ġimgha Ewropea għall-Isport ta' kull sena (b'kont mehud tal-aspetti finanzjarji u organizzattivi tagħha) bhala mezz biex tiġi promossa l-attività fiżika u l-partecipazzjoni fl-isport fil-livelli kollha billi jittiehed kont ta' inizzjattivi nazzjonali simili u f'kooperazzjoni mal-organizzazzjonijiet rilevanti tal-isport. Tali ġimgha għandha tibni fuq il-kampannji eżistenti ta' sensibilizzazzjoni, billi tiehu kont tat-tagħlimiet meħuda minnhom u billi jinżidilhom il-valur, u għandha tutilizza l-legat tal-proġetti relatati ffinanzjati permezz tal-Azzjoni Preparatorja tal-2009 fil-qasam tal-isport, kif ukoll ir-riżultati mill-proġetti ffinanzjati permezz tas-sejha relatata għal proposti skont l-Azzjoni Preparatorja tal-2012 li tkopri s-sensibilizzazzjoni fl-isport.
-

## ANNEX

- Konkluzjonijiet tal-Kunsill tal-1 u t-2 ta' Diċembru 2011 dwar l-gheluq ta' lakuni fis-saħħa fl-UE permezz ta' azzjoni miftiehma li tippromwovi mgħiba għal stil ta' hajja san <sup>(1)</sup>;
  - White Paper tal-Kummissjoni Ewropea "Strateġija għall-Ewropa dwar kwistjonijiet ta' saħħa marbuta man-Nutrimint, il-Piż Żejjed u l-Obezità" <sup>(2)</sup>;
  - Deciżjoni Nru 940/2011/UE tal-Parlament Ewropew u tal-Kunsill tal-14 ta' Settembru 2011 dwar is-Sena Ewropea 2012 għat-Tixjiħ Attiv u s-Solidarjetà bejn il-Ġenerazzjonijiet (2012) <sup>(3)</sup>, inkluż ir-rwol tal-attività fizika f'dan il-kuntest.
- 

<sup>(1)</sup> Dok. 16708/11.

<sup>(2)</sup> Dok. 9838/07 — COM(2007) 279 final.

<sup>(3)</sup> ĠU L 246, 23.9.2011, p. 5.









## PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

### Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

**EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.**

**Biex tkun taf aktar dwar l-Unjoni Ewropea, ikkonsulta: <http://europa.eu>**

